



04 - भारतीय जाति की  
अजीब जंगल कथा



05 - अग्रहम लिंकनः  
राजनीतिक दर्शन और  
युद्धकालीन नेतृत्व

A Daily News Magazine

मोपाल  
गुरुवार, 12 फरवरी, 2026



मोपाल एवं इंदौर से एक साथ प्रकाशित

वर्ष 23, अंक 162, नगर संस्करण, पृष्ठ 8, मूल्य रु. 2



06 - मृग की जगह मृगफली  
उत्पादन को बढ़ावा देने  
किसानों को किया जा...



07 - संकल्प से समाधान  
अभियान विधियों में  
प्राप्त आवेदनों का करें...

# रक्षा

प्रसंगवश

## नया रक्षा बजट : 'विकसित सेना' के लिए और ज्यादा की दरकार है..

ले.जन. एच.एस. पनाग (रिटा.)

**मो** दी सरकार ने 2026-27 का जो केंद्रीय बजट पेश किया है उसमें सेनाओं के आधुनिकीकरण के मामले को आगे बढ़ाने की गंभीर कोशिश की गई है। इस बार रक्षा बजट के लिए पूंजीगत मद में 2.19 लाख करोड़ रुपये का आवंटन किया गया है, यह 2025-26 में किए गए 1.80 लाख करोड़ रु. से 21.84 प्रतिशत ज्यादा है। बीते वर्षों में रक्षा बजट में हर साल औसतन 5 फीसदी की वृद्धि का जो नियम जैसा बन गया था, उससे तो कहीं ऊंची छलांग है। यह केंद्र सरकार के कुल खर्च का 14.67 प्रतिशत, और अनुमानित जीडीपी के 2 प्रतिशत के बराबर है। कुल आवंटन का 27.95 प्रतिशत भाग पूंजीगत खर्च के मद में जाएगा, 20.17 फीसदी भाग ऑपरेशनों और तैयारियों पर खर्च होगा और 26.40 प्रतिशत हिस्सा वेतन-भत्तों पर, 21.84 प्रतिशत रक्षाकर्मियों की पेंशन पर, और 3.64 प्रतिशत सिविल संगठनों पर खर्च होगा। रक्षा मंत्रालय का कहना है कि मौजूदा भू-राजनीतिक परिदृश्य में, सेनाओं के आधुनिकीकरण के बजट में बड़ी वृद्धि रणनीतिक अनिवार्यता बन गई है। पूंजीगत खर्च में से 1.84 लाख करोड़ पूंजीगत अधिग्रहण के लिए रखा गया है, यह वित्त वर्ष 2025-26 में रखे गए इसके हिस्से से करीब 24 फीसदी ज्यादा है। 'आत्मनिर्भरता' की नीति के अनुरूप किए गए इस आवंटन के 75 प्रतिशत हिस्से यानी 1.39 लाख करोड़ वित्त वर्ष 2026-27 के दौरान घरेलू उद्योगों से खरीद के वास्ते रखे गए हैं।

रक्षा मंत्रालय ने दिसंबर 2025 तक 2.10 लाख करोड़ रुपये मूल्य के कार्यों पर दस्तखत कर दिए थे और अब तक 3.50 लाख करोड़ से ज्यादा मूल्य की

'आवश्यकता की स्वीकृति' दे दी है। पूंजीगत अधिग्रहण के तहत आने वाली परियोजनाएं सेनाओं को अगली पीढ़ी के लड़ाकू विमान, स्मार्ट तथा मारक वेपन, युद्धपोत/ पनडुब्बी, मानव रहित परियंत्रित सिस्टम और आधुनिक वाहन आदि से लैस करेगी। आवंटन में वृद्धि ऑपरेशन सिंदूर के बाद हथियारों और गोला-बारूद की आपात खरीद के कारण पूंजीगत तथा राजस्व मदों में पैदा हुई अतिरिक्त वित्तीय जरूरतों को पूरा करने मददगार होगी। इतिहास में शायद पहली बार ऐसा होगा कि पूंजीगत बजट में 20 फीसदी की वृद्धि की जो मांग रक्षा मंत्रालय ने की थी पूरी तरह मान लिया गया है, बल्कि अतिरिक्त 1.84 प्रतिशत तो बोनस के रूप में भी दिया गया है। अब यह मंत्रालय और सेनाओं के ऊपर है कि वे इसका पूरा उपयोग करें क्योंकि 'नॉन-लैप्सेबल डिफेंस मॉडर्नाइजेशन फंड' अधर में लटका हुआ है।

'विकसित भारत 2047' का लक्ष्य भारत को विश्व में तीसरे ध्रुव के रूप में स्थापित करना। इसके लिए ऐसी अत्याधुनिक विकसित सेना की जरूरत होगी, जो जरूरत पड़ी तो राष्ट्रीय हितों की रक्षा के लिए संपूर्ण रणनीतिक स्वायत्तता को लागू करेगी।

विकसित सेना के गठन के लिए 2047 के वास्ते राष्ट्रीय सुरक्षा का एक 'विजन' चाहिए, एक राष्ट्रीय सुरक्षा रणनीति, जिसकी हर पांच साल पर समीक्षा हो, और सेना को बदलने के लिए एक नेशनल डिफेंस पॉलिसी चाहिए, जिसके तहत सेना को दो दशकों के अंदर बदल देने का वादा शामिल हो। ये राष्ट्रीय सुरक्षा के मूल आधार हैं, जिन्हें पूरा करने की जिम्मेदारी सेना की सलाह सुनने वाली राजनीतिक सत्ता की होती है। लेकिन इनके अस्तित्व के कोई संकेत सार्वजनिक दायरे में नहीं हैं।

बहरहाल, किसी औपचारिक रणनीति और नीति के अभाव में भी चीफ ऑफ डिफेंस स्टाफ जनरल अनिल चौहान ने जनवरी 2025 में कहा था कि सेनाओं के लिए 'विजन 2047' को 2025 के मध्य तक अकार दे दिया जाएगा और उसे अधिकृत रूप से जारी कर दिया जाएगा। उन्होंने यह भी कहा था कि इसके अंतर्गत 'इंटिग्रेटेड कैम्पेबिलिटी डेवलपमेंट प्लान' (आईसीडीपी) भी तैयार किया जाएगा। अभी तक यह सार्वजनिक नहीं किया गया है कि 'विजन 2047' और आईसीडीपी तैयार हुए हैं या नहीं और सरकार ने उन्हें मंजूरी दी है या नहीं।

इन सबके मद्देनजर, और राष्ट्रीय सुरक्षा के प्रति जो मौजूदा खैया है उसे देखते हुए रक्षा बजट केवल सेना के बुनियादी क्रमिक आधुनिकीकरण और मौजूदा स्तर को बनाए रखने के काम ही आ सकता है। अपर्याप्त बजट के कारण क्रमिक आधुनिकीकरण भी वर्षों पीछे पिछड़ गया है। 114 राफेल फाइटर विमान एक दशक पहले ही वायुसेना के बेड़े में शामिल हो जाने चाहिए थे, लेकिन अब उनकी लागत 3.25 लाख करोड़ रुपये (40 अरब डॉलर) हो जाएगी, और उम्मीद है कि इन 18 विमानों की पहली खेप 2030 से आने लगेगी, बशर्ते सौदा 2027 के शुरू तक तय हो गया तो। जर्मनी के साथ 8-10 अरब डॉलर का पनडुब्बी सौदा अभी तय होना बाकी है; और 3.5 अरब डॉलर के 31 प्रिंटेड ड्रोनो के सौदे का भुगतान किया जाना है। 'एड्वान्स्ड मीडियम कैबेट एयरक्राफ्ट' (एमसीए) और दो और विमानवाही पोतों के विकास के लिए फंड देना बाकी है। सेना का ड्रोनीकरण होना है और ऑटोनोमस सिस्टम का विकास शुरू किया जाना है।

मेकानाइज्ड टैंकों और थलसेना के युद्धक वाहनों की

जगह 57 हजार करोड़ रु. मूल्य के 'फ्यूचर रेडी कंबैट वेहिकल' और 50 हजार करोड़ रु. मूल्य के 'फ्यूचर इन्फैन्ट्री कंबैट वेहिकल' शामिल किया जाना है। योजना यह भी है कि 5 अरब डॉलर मूल्य के पांच अतिरिक्त एस-400 रेजीमेंट तैयार किए जाएं। निकट भविष्य में जो हाइटेक युद्ध होंगे उनके लिए हजारों करोड़ मूल्य के 'प्रिसीजन गाइडेड म्यूनिशन' तैयार करने होंगे। उदाहरण के लिए, हरेक ब्रॉडमिसाइल की कीमत 25-34 करोड़ रु. है, आकाश मिसाइलों की एक यूनिट ढाई करोड़ रु. में आती है। हरेक एस-400 मिसाइल की कीमत उसके प्रकार और उसकी रेंज के अनुसार 3 लाख से लेकर 20 लाख डॉलर तक है।

अंतरराष्ट्रीय दिग्गजों अमेरिका, चीन, और रूस के रक्षा बजट क्रमशः 839 अरब डॉलर, 313 अरब डॉलर और 166 अरब डॉलर है। यहाँ तक कि राष्ट्रपति डॉनल्ड ट्रंप ने भी माना है कि चीन की सैन्य शक्ति अमेरिका को चुनौती देने के काबिल हो गई है। चीन ने उसके राष्ट्रीय सुरक्षा 'विजन', रणनीति, और नीति को परिभाषित किया, और उसे 2016 तक 'पीएलए' का कायापलट करने के लिए व्यापक सैन्य सुधार शुरू कर दिए थे। चीन का रक्षा बजट बढ़कर 313 अरब डॉलर का हो गया। अगर भारत 2047 में महाशक्तियों की बराबरी में आना चाहता है तो उसे राष्ट्रीय सुरक्षा के प्रति अपने नजरिए में मूलभूत बदलाव लाना होगा। राष्ट्रीय सुरक्षा, 'विजन' रणनीति, और प्रतिरक्षा नीति को स्पष्ट समय सीमा के अनुरूप निर्धारित करना होगा। यह सब हासिल करने के लिए रक्षा बजट को तुरंत एक दशक के लिए बढ़ाकर जीडीपी के 4 फीसदी के बराबर कर देना चाहिए और इसके बाद उसके 3 फीसदी से ऊपर रखना चाहिए।

(दि प्रिंट हिंदी में प्रकाशित लेख के संपादित अंश)

सिंहस्थ के लिए...

## उज्जैन के प्रबंधन से पूरे प्रदेश का बढ़ेगा गौरव : सीएम

● 1133.67 करोड़ रुपए की परियोजना से होगी सिंहस्थ-2028 में शुद्ध पेयजल की पर्याप्त व्यवस्था ● उज्जैन में खुलेगा आयुर्वेद का धनवंतरी इंस्टीट्यूट ● प्रधानमंत्री श्री मोदी आयुर्वेद की पढ़ाई और चिकित्सा के लिए जल्द ही देंगे बड़ी सौगात

उज्जैन में किया हरियाखेड़ी जल आवर्धन परियोजना का भूमि-पूजन



**भोपाल/उज्जैन (नप्र)।** मुख्यमंत्री डॉ. मोहन यादव ने कहा है कि प्रधानमंत्री श्री नरेन्द्र मोदी के नेतृत्व में देश आगे बढ़ रहा है। उन्हीं के मार्गदर्शन में बने महाकाल लोक में उज्जैन को वैश्विक आध्यात्मिक पर्यटन का केन्द्र बनाया है। मोक्षदायिनी शिप्रा मैया की कृपा से उज्जैन अब सिंहस्थ-2028 के लिए तैयार हो रहा है।

भगवान महाकाल के आशीर्वाद से सिंहस्थ की तैयारियों के लिए 1133.67 करोड़ रुपए की लागत से निर्मित की जा रही हरियाखेड़ी जल आवर्धन परियोजना का भूमि-पूजन हो रहा है। इस परियोजना से सिंहस्थ-2028 के दौरान श्रद्धालुओं और नागरिकों को शुद्ध पेयजल उपलब्ध होगा। साथ ही शहर के हर घर में लंबे समय तक जल आपूर्ति सुनिश्चित होगी। सिंहस्थ के लिए उज्जैन के प्रबंधन से पूरे प्रदेश का गौरव बढ़ेगा। मुख्यमंत्री डॉ. यादव उज्जैन के ग्राम हरियाखेड़ी में जल आवर्धन परियोजना के भूमि-पूजन अवसर पर आयोजित कार्यक्रम को संबोधित कर रहे थे। मुख्यमंत्री डॉ. यादव लगभग 47.23 करोड़ लागत के 11 विकास कार्यों का लोकार्पण एवं भूमि-पूजन किया।

दुनिया के श्रद्धालु उज्जैन आएंगे

सीएम डॉ. यादव ने कहा कि सिंहस्थ 2028 में पूरे दुनिया के श्रद्धालु उज्जैन आएंगे। राज्य सरकार इसके लिए सभी तैयारियों को समय रहते हुए पूरा कर रही है। उज्जैन बाबा महाकाल और सम्राट विक्रमादित्य की नगरी है। प्रधानमंत्री श्री मोदी के नेतृत्व में सभी बुनियादी सुविधाओं के लिए विकास कार्य हो रहे हैं। शिप्रा के घाटी पर सिंहस्थ में आए 5 करोड़ श्रद्धालु स्नान कर सकेंगे। रामघाट के पास एक छोटा और एक बड़ा पुल बनाया जा रहा है। उन्हीं के कहा कि अगले महीने मार्च में उज्जैन में भव्य गीता भवन का लोकार्पण होगा। शीघ्र ही उज्जैन-इंदौर फोर लेन रोड का भूमि-पूजन भी किया जाएगा। उज्जैन भी मेट्रोपोलिटन सिटी का हिस्सा होगा। यह सभी कार्य शहर के विकास में मौलिक पाथर सिद्ध होंगे। मुख्यमंत्री डॉ. यादव की अध्यक्षता में हुए कार्यक्रम में बताया गया कि हरियाखेड़ी परियोजना को 24 माह में पूर्ण कर लिया जाएगा। हरियाखेड़ी एवं गंभीर पर 2 नए इंटेक वेल का निर्माण किया जा रहा है। इसके अंतर्गत नए जल शोधन संयंत्रों का निर्माण और 17 नए ओवरहेड टैंक बनाए जाएंगे। योजना अंतर्गत 708 किमी पाइपलाइन का नया वितरण नेटवर्क विकसित किया जाएगा तथा पुरानी पसीपी पाइपलाइन भी बदली जाएगी।

## बोलरो, टवेरा और बाइक की टक्कर में बुजुर्ग दंपति समेत 3 की मौत

शादी समारोह से लौट रहे थे, 5 घायल



शादी से लौट रहे थे सभी

**नर्मदापुरम (नप्र)।** नर्मदापुरम जिले के बनखेड़ी में मंगलवार देर रात एक भीषण सड़क हादसा हो गया। यहां चांदेन रोड पर बिजली ऑफिस के पास बोलरो, टवेरा और बाइक की आपस में जोरदार भिड़ंत हो गई। हादसे में बाइक सवार बुजुर्ग दंपति और बोलरो में बैठे एक किशोर समेत कुल 3 लोगों की मौके पर ही मौत हो गई। वहीं, 5 लोग घायल हुए हैं, जिन्हें प्राथमिक उपचार के बाद जिला अस्पताल रेफर किया गया है। घटना रात करीब 1.30 बजे की है। जानकारी के मुताबिक, पहले बोलरो और बाइक की टक्कर हुई। इसी बीच सामने से आ रही टवेरा में अनियंत्रित बोलरो जा टकराई। टक्कर इतनी जबरदस्त थी कि दोनों कारों आगे से क्षतिग्रस्त हो गईं। थाना प्रभारी विजय सनस ने बताया कि दो कार और बाइक की टक्कर में बाइक सवार पति-पत्नी और एक कार में सवार व्यक्ति की मौत हुई है। पुलिस ने मर्ग कायम कर जांच शुरू कर दी है।

हादसे में जान गंवाने वालों की पहचान बाइक सवार हरगोविंद दुबे (60) और उनकी पत्नी गायत्री दुबे (50) निवासी पीडी के रूप में हुई है। वे सायखेड़ा से एक विवाह समारोह से लौट रहे थे। वहीं, तीसरा मृतक शिवांस पटेल (17) निवासी निभौरा है, जो बोलरो में सवार था। बोलरो सवार लोग भी गाडरवाड़ा से शादी समारोह से वापस आ रहे थे।

### शरद की सुबह

मगर जाने का हठ छोड़ो, काशी ही में मरो कबीर। आइम्बर के साथ पत्र पर हस्ताक्षर अब करो कबीर।  
मत बोलो मुल्ला को मुर्गा, पंडित को झूठा मत बोलो। जाए जिधर बावरी दुनिया तुम भी दुनिया के संग हो लो। वरना दुनिया बोलेंगी 'ओ कहीं चला बावरो कबीर'!  
सतगुरु की महिमा को छोड़ो देखो जग ! है स्वार्थ मुख्य सत। व्यस्त रही बस अर्थ-लोभ में गूढ़ ज्ञान की बात करो मत। अपनी सारी उलट बासियां अपने सिर ही धरो कबीर।  
अभी चेत जाओ तो अच्छा नहीं बाद में पछताओगे। कोई नहीं जलाएगा घर लिए लुकाटी रह जाओगे। अपने निपट अकेलेपन से थोड़ा सा तो डरो कबीर। घर में होंगे तगी के दिन जब बेटी का ब्याह रचेगा। लोई तब ताना मारेगी और कम्पाल भी गाली देगा। दुनिया की दौलत से अपनी खाली झोली भरो कबीर।

- उपेंद्र बाजपेई

## डिजिटली चेक होंगी सीबीएसई 12वीं की एक करोड़ कॉपियां

● 32 करोड़ पन्ने स्कैन करके अपलोड होंगे, 17 फरवरी से 10 अप्रैल तक है बोर्ड एजाम



नई दिल्ली (एजेंसी)। इस बार सीबीएसई 12वीं के 17 लाख से ज्यादा स्टूडेंट्स की कॉपियां ऑन स्कैन मार्किंग सिस्टम से जांची जाएंगी। मतलब ये कि इन्हें डिजिटल तरीके से जांचा जाएगा। सीबीएसई 12वीं की बोर्ड परीक्षा 17 फरवरी से 10 अप्रैल तक होनी है। इसके लिए हर छात्र की सभी आंसर शीट्स (उत्तरपुस्तिका) के हर पन्ने को परीक्षा केंद्र में ही स्कैन करके कंप्यूटर सिस्टम में अपलोड किया जाएगा। करीब 1 करोड़ कॉपियों के लगभग 32 करोड़ पन्ने स्कैन करके अपलोड होंगे। परीक्षक इन डिजिटल कॉपियों की जांच करके ही नंबर देंगे। 10वीं बोर्ड परीक्षाओं की कॉपियों की चेकिंग पहले की तरह कागज पर ही होगी। सीबीएसई के परीक्षा नियंत्रक संजय भारद्वाज के मुताबिक इस नई व्यवस्था से उत्तर पुस्तिकाओं के ट्रांसपोर्ट में लगने वाला समय और खर्च बचेगा। शिक्षक अपने स्कूल में रहते हुए ही मूल्यांकन कर सकेंगे, बच्चों की नियमित पढ़ाई प्रभावित नहीं होगी।

## 'जन गण मन' से पहले गाया जाएगा वंदे मातरम्

● सभी 6 पैरा गाणा जरूरी, सरकार ने जारी किए नए दिशा निर्देश स्कूलों में राष्ट्रीय गीत के बाद शुरू होगी पढ़ाई, सिनेमाघरों को सूट

नई दिल्ली (एजेंसी)। केंद्र सरकार ने राष्ट्रीय गीत 'वंदे मातरम्' को लेकर नए दिशानिर्देश जारी किए हैं। गृह मंत्रालय ने आदेश में कहा है कि अब सरकारी कार्यक्रमों, स्कूलों या अन्य औपचारिक आयोजनों में 'वंदे मातरम्' बजाया जाएगा। इस दौरान हर व्यक्ति का खड़ा होना अनिवार्य होगा। यह आदेश 28 जनवरी को जारी हुआ, लेकिन मीडिया में इसकी जानकारी 11 फरवरी को आई। न्यूज एजेंसी के मुताबिक, आदेश में साफ लिखा है कि अगर राष्ट्रीय गीत 'वंदे मातरम्' और राष्ट्रगान 'जन गण मन' साथ में गाए जा बजाए जाएं, तो पहले वंदे मातरम् गाया जाएगा। इस दौरान गाने या सुनने वालों को सावधान मुद्रा में खड़ा रहना होगा। आदेश के मुताबिक सभी स्कूलों में दिन की शुरुआत राष्ट्रीय गीत बजाने के बाद ही होगी। नए नियमों के अनुसार, राष्ट्रीय गीत के सभी 6 अंतरे गाए जाएंगे, जिनकी कुल अवधि 3 मिनट 10 सेकेंड है। अब तक मूल गीत के पहले दो अंतरे ही गाए जाते थे।



सिनेमा हॉल में लागू नहीं होंगे नए नियम

हालांकि, सिनेमा हॉल को नए नियमों से दूर रखा गया है। यानी सिनेमाघरों में फिल्म शुरू होने से पहले 'वंदे मातरम्' बजाना और खड़ा रहना अनिवार्य नहीं होगा। वहीं अगर किसी न्यूजरील या डॉक्यूमेंट्री फिल्म के हिस्से के रूप में राष्ट्रीय गीत बजाया जाता है, तो दर्शकों के लिए खड़ा होना जरूरी नहीं होगा। मंत्रालय ने कहा कि ऐसी स्थिति में खड़े होने से प्रदर्शन में व्यवधान और अव्यवस्था हो सकती है। मंत्रालय ने कहा है कि अब से राष्ट्रीय गीत आधिकारिक संस्करण ही गाया या बजाया जाएगा और इसे सामूहिक गायन के साथ प्रस्तुत किया जाएगा।

## गृह जिले में पोस्टिंग है तो जल्द करें ट्रांसफर

● तीन साल से अधिक समय से तैनात अफसरों का होगा तबादला

नई दिल्ली (एजेंसी)। लोकतंत्र की निष्पक्षता सुनिश्चित करने के लिए चुनाव आयोग ने एक बार फिर कठोर कस ली है। असम, पश्चिम बंगाल, तमिलनाडु, केरल और केंद्र शासित प्रदेश पुडुचेरी में अप्रैल-मई में होने वाले विधानसभा चुनावों से पहले आयोग ने मंगलवार को इन राज्यों के मुख्य सचिवों को सख्त निर्देश जारी किए। चुनाव से जुड़े सभी अफसरों को उनके गृह जिले में या जहां वे पिछले चार साल में तीन साल पूरे कर चुके हैं या

31 मई तक कर लेंगे, वहां से तुरंत हटाने के आदेश दिए गए हैं। पुडुचेरी के मामले में यह समयसीमा 30 जून तक है। यह कदम चुनाव प्रक्रिया को पूरी तरह निष्पक्ष और पारदर्शी बनाने के लिए उठाया गया है, ताकि कोई भी अफसर अपनी पुरानी पोस्टिंग के कारण पक्षपात का आरोप न झेल सके।



## मंत्रियों के यात्रा भत्ता का पेमेंट अब चेक से नहीं

● नए वित्त नियम लागू, ई चेक से ही होंगे भुगतान ● फाइनेंस की परिमिशन पर ही नए बैंक खाते खुलेंगे

भोपाल (नए)। मोहन सरकार के मंत्रियों को मिलने वाले यात्रा भत्ते के भुगतान के लिए अब चेक स्वीकार नहीं किए जाएंगे। वित्त विभाग ने नए नियम जारी करते हुए कहा है कि ई चेक से ही यात्रा भत्ते का भुगतान किया जाएगा। इसके साथ ही वित्त विभाग के नए नियमों में यह व्यवस्था भी लागू कर दी गई है कि किसी भी विभाग का नया खाता वित्त की परिमिशन के बिना नहीं खुलेगा। पांच साल तक अगर किसी खाते में लेन देन नहीं हुआ है तो इसे बंद करने का फैसला भी वित्त विभाग ही लेगा। साथ ही किसी खाते में राशि जमा होने पर ब्याज लेना है या नहीं लेना है, इसका फैसला भी वित्त विभाग ही करेगा। वित्त विभाग ने कोषालय नियम 2020 में बदलाव कर नए नियम लागू कर दिए हैं। इसमें साफ किया गया है कि यात्रा भत्ता का भुगतान ई चेक से होगा, चाहे वह भुगतान शासकीय सेवकों से संबंधित हो या मंत्रियों को किया जाने वाला यात्रा भत्ता भुगतान से जुड़ा मामला हो, फिजिकल चेक नहीं स्वीकार किए जाएंगे। पहले यह भुगतान फॉर्म-23 भरकर किया जाता था, जिसमें चेक के जरिए राशि दी जाती थी। नियमों में संशोधन के बाद अब पेंशन एवं ग्रेजुएट का भुगतान ई-हस्ताक्षर के माध्यम से किया जाएगा।

सिव्योरिटी जमा के लिए अब ये दस्तावेज मान्य- वित्त नियमों में कहा गया है कि सरकार को नुकसान से बचाने के लिए सिव्योरिटी की रकम अब सावधि जमा रसीद, राष्ट्रीय बचत पत्र, किसान विकास पत्र, वित्त विभाग द्वारा निर्धारित अन्य प्रपत्र के जरिये ली जा सकेगी। इन दस्तावेजों को स्वीकार करने से पहले कोषालय अधिकारी द्वारा पुष्टि की जाएगी।

5 साल तक लेन-देन नहीं हुआ तो खाता बंद- कोषालय नियमों में कहा गया है कि अगर व्यक्तिगत जमा खाते जिनका स्रोत संचित निधि है, उनमें पांच साल तक कोई लेन-देन नहीं होता है तो वित्त विभाग ऐसे खातों को बंद करने के लिए समीक्षा करेगा। फाइनेंस के फैसले के बाद खाते बंद करने के निर्देश दिए जाएंगे और इसके बाद भी अगर बंद नहीं किए गए तो फिर समीक्षा की जाएगी। सहायक नियम 321 के उपनियम (1) के अंतर्गत किए गए बदलाव में कहा गया है कि जेल अधिकारियों द्वारा कैदियों से संबंधित चलाए जा रहे खाते तथा भूमि अर्जन के भुगतान के लिए खोले गए खाते पांच साल बाद भी बंद नहीं किए जाएंगे।

ब्याज जमा करने का फैसला वित्त विभाग करेगा- नियमों में किए गए बदलाव में यह भी कहा गया है कि शासन द्वारा राज्य के संस्थानों, स्थानीय निकायों को अनुदान और अन्य वित्तीय सहायता दी जाती है। ऐसे संस्थानों का नजदीकी कोषालय में व्यक्तिगत खाता खोला जाएगा तथा शासन द्वारा दी जाने वाली राशि इन खातों में ट्रांसफर की जाएगी।

## असम में भारत का सबसे लंबा भूकंपरोधी पुल तैयार

● 100 साल चलेगा, चीन से सटे बॉर्डर इलाकों तक कनेक्टिविटी और मजबूत होगी

गुवाहाटी (एजेंसी)। असम में ब्रह्मपुत्र नदी पर उत्तरी और दक्षिणी गुवाहाटी को जोड़ने वाला पहला 6-लेन एक्सट्रा-लार्ज स्पैन ब्रिज या 'महासेतु' बनकर तैयार है। यह पुल न केवल असम बल्कि देश के लिए भी खास है, क्योंकि यह भारत का सबसे लंबा एक्सट्रा-लार्ज स्पैन पुल होगा। पुल को भूकंप-रोधी तकनीक से डिजाइन किया गया है और इसकी अनुमानित उम्र 100 वर्ष है। असम का यह क्षेत्र भूकंप जोन-6 में आता है, ऐसे में पुल में विशेष पेंडुलम सिस्टम



लगाया है, जो भूकंप के झटकों को सहन कर उन्हें नीचे की ओर स्थानांतरित कर देता है। एक्सट्रा-लार्ज स्पैन पुल गर्ड और केबल दोनों तकनीक पर आधारित होता है। इससे पारंपरिक पुलों की तुलना में ज्यादा मजबूत और किफायती भी होता है। पुल का निर्माण कार्य करीब 99 फीसदी पूरा हो गया है। संभावना है कि प्रधानमंत्री नरेंद्र मोदी इसी महीने इसका उद्घाटन करेंगे। जम्मू-कश्मीर के रियासी जिले में चिनाब नदी पर दुनिया का सबसे ऊंचा रेलवे आर्च ब्रिज का पिछले उद्घाटन हुआ था। चिनाब आर्च ब्रिज रियासी जिले में बकल और कौड़ी के बीच बना है। इसे 2003 में मंजूरी मिली थी। शुरुआती प्लान के मुताबिक इसे 2009 तक तैयार हो जाना था, लेकिन 22 साल लग गए।

## भारत-यूएस ट्रेड डील में भारत को और राहत

● दाल और 500 अरब डॉलर की खरीद भी जरूरी नहीं

वॉशिंगटन (एजेंसी)। अमेरिका ने भारत के साथ हुई हालिया ट्रेड डील पर जारी अपनी फैक्ट शीट में कई बड़े बदलाव किए हैं। पहले जिन बालों का साफ जिक्र था, अब उन्हें या तो हटा दिया गया है या उनकी भाषा बदली गई है। पिछले हफ्ते दोनों देशों ने ट्रेड डील का ऐलान किया था। इसके बाद व्हाइट हाउस ने एक फैक्ट शीट जारी कर आगे की रूपरेखा बताई थी, लेकिन अब उसी दस्तावेज का नया वर्जन जारी हुआ है। सबसे बड़ा बदलाव दाल को लेकर है। पहले कहा गया था कि भारत अमेरिकी औद्योगिक और कृषि उत्पादों पर टैरिफ कम या खत्म करेगा, जिसमें दाल भी शामिल थी। अब नए दस्तावेज से दाल का जिक्र हटा लिया गया



है। 500 अरब डॉलर की खरीद को लेकर भी भाषा बदली गई है। पहले लिखा था कि भारत, अमेरिका से 500 अरब डॉलर का सामान खरीदने के लिए कमिटेड है। अब इसे बदलकर इगदा रखता है कर दिया गया है। नए दस्तावेज में सिर्फ एनर्जी, सूचना और संचार तकनीक, कोयला और कुछ अन्य सामान की बात कही गई है। डिजिटल सर्विस टैरिफ पर भी अमेरिका ने नरमी दिखाई है। पहले कहा गया था कि भारत यह टैरिफ हटाएगा। अब सिर्फ इतना लिखा है कि भारत डिजिटल ट्रेड के नियमों पर बातचीत के लिए तैयार है। अमेरिका ने भारत पर रूसी तेल इम्पोर्ट के कारण लगाए गए टैरिफ को वापसी का भी फैसला लिया है।

भारत पर नजर रखने के लिए टास्क फोर्स गठित

ट्रेड डील को लेकर अंतरिम समझौते के ढांचे के अनुसार भारत रूस से तेल का आयात दोबारा शुरू न करे, इस पर निगरानी रखने के लिए अमेरिकी राष्ट्रपति डोनाल्ड ट्रम्प ने तीन मंत्रियों की एक टास्क फोर्स का गठन किया है। इसमें वाणिज्य मंत्री, विदेश मंत्री और वित्त मंत्री शामिल हैं। इस समिति को लगातार है कि भारत ने रूस से तेल का इम्पोर्ट दोबारा शुरू कर दिया है, तो वह राष्ट्रपति ट्रम्प को दोबारा 25 फीसदी पेनल्टी लगाने और अन्य कार्रवाई करने के लिए सिफारिश कर सकती है।

## आचार्य श्री राजेन्द्र दास जी का उप मुख्यमंत्री श्री शुक्ल ने किया आत्मीय स्वागत

भोपाल। मलुक पीठाधीश्वर आचार्य श्री राजेन्द्र दास जी महाराज का रीवा एयरपोर्ट में उप मुख्यमंत्री श्री राजेन्द्र शुक्ल ने आचार्य श्री का स्वागत वंदन कर आत्मीय अभिनंदन किया। श्री राजेन्द्र दास जी महाराज तदुपरांत उप मुख्यमंत्री जी के अमहिन्या स्थित निवास पहुंचे जहाँ उप मुख्यमंत्री श्री शुक्ल ने सपत्नीक आचार्य श्री का चरण पखारकर आशीर्वाद लिया तथा महाराज जी को श्रीफल व गोमाता की मूर्ति भेंट की।



## मन तक पहुंचती हैं उषा किरण खान की रचनाएं

भोपाल। हिन्दी और मैथिली की विख्यात साहित्यकार पद्मश्री उषा किरण खान को द्वितीय पुण्यतिथि 11 फरवरी को हिन्दी भवन में साहित्यिक संस्था 'आयम साहित्य का स्त्री स्वर' द्वारा आयोजित की गई। यादों के झरोखों में उषा किरण खान एक शाश्वत इंद्रधनुष शीर्षक से आयोजित इस कार्यक्रम में उषा किरण खान के व्यक्तित्व और कृतित्व पर अपने विचार रखे गए। कार्यक्रम की अध्यक्षता करते हुए विख्यात आलोचक डॉ. विजय बहादुर सिंह ने कहा कि बहुत कम ऐसी रचना होती है जो मन को छू पाती है, लेकिन उषा किरण खान

की रचनाएं हृदय तक पहुंचती हैं। उन्होंने मैथिली भाषा की प्रसिद्ध लेखिका की रचनाओं को याद करते हुए कहा कि मिथिला ब्राह्मणों की ही नहीं विद्वानों की भूमि है।

भारत भवन के मुख्य प्रशासनिक अधिकारी प्रेम शंकर शुक्ल ने कहा कि उषा किरण के लिए विद्या ही उनका मिशन था, वह ऐसी दुर्लभ लेखिका थीं जिन्हें बाबा नागार्जुन अपनी बेटी की तरह मानते थे। उन्होंने कहा कि उषा किरण खान पर माँ सरस्वती की विशेष कृपा थी।

प्रसिद्ध कथाकार डॉ. उर्मिला शिरीष ने उषा किरण खान विलक्षण लेखिका बताते हुए कहा उनके पास ज्ञान का अपरिमित स्रोत था। वे किसी भी विषय पर गहराई तक जा कर बातें करती थीं जो एक शिक्षाविद होने के नाते उन्हें बेहद पसंद था। उषा जी का लेखन जितना समृद्ध था उतना व्यक्तित्व उतना ही विराट। सबको साथ लेकर चलना उनका विशेष गुण था। वे कालजयी लेखिका थीं। कार्यक्रम में वरिष्ठ कथाकार डॉ. संतोष श्रीवास्तव भी शामिल हुए।

## कोई माई का लाल पैदा नहीं हुआ जो भारत को खरीद सके

● राहुल के बयान पर सरकार का पलटवार, ट्रेड डील पर सुनाया

नई दिल्ली (एजेंसी)। संसदीय कार्य मंत्री किरण रिजजू लोकसभा में उस समय भड़क जब नेता विपक्ष राहुल गांधी ने ट्रेड डील पर कहा कि सरकार ने देश को अमेरिका के हाथों बेच दिया।

राहुल गांधी के इस बयान पर किरण रिजजू ने कहा कि आज तक कोई माई का लाल पैदा नहीं हुआ जो भारत को खरीद सके।

असल में बजट पर चर्चा करते हुए लोकसभा में नेता प्रतिपक्ष राहुल गांधी ने



अमेरिका के साथ व्यापार समझौते को लेकर सवाल खड़ा किया। उन्होंने कहा कि ट्रेड डील बराबरी

की शर्त पर नहीं की गई और 'सरकार को शर्म आनी चाहिए कि उसने भारत माता को बेच दिया है'।

भारत माता को बेच दिया गया, जिस पर सरकार को शर्म आनी चाहिए: राहुल

उन्होंने दावा किया, 'हमारे किसान तूफान का सामना कर रहे हैं...आपने हमारे किसानों को कुचले जाने का रास्ता खोला है। आपसे पहले किसी प्रधानमंत्री ने ऐसा नहीं किया और आगे भी कोई प्रधानमंत्री नहीं करेगा।' उन्होंने आरोप लगाया कि इस समझौते में 'भारत को बेच दिया गया, माँ (मदर) को बेच दिया गया, भारत माता को बेच दिया गया, जिस पर सरकार को शर्म आनी चाहिए।' नेता प्रतिपक्ष ने यह भी कहा कि 'हमें अपने लोगों, डेटा, खाद्य आपूर्ति और ऊर्जा तंत्र की सुरक्षा करनी होगी।' उन्होंने कहा कि बजट में इस बात को माना गया है कि ऊर्जा और वित्त को दुनियाभर में हथियार बनाया जा रहा है, लेकिन इस बारे में बजट में किसी कदम का उल्लेख नहीं है।

## राहुल गांधी ने क्या कहा कि नाराज हो गए किरण


राहुल गांधी ने कहा, 'अमेरिका और चीन के बीच मुकाबले में सबसे महत्वपूर्ण बात भारत का डेटा है। अगर अमेरिका महाशक्ति बने रहना चाहता है और डॉलर की रक्षा करना चाहता है तो अमेरिकियों के लिए भारत का डेटा बहुत महत्वपूर्ण है।' कांग्रेस नेता ने कहा, 'कुछ लोग कहते हैं कि जनसंख्या त्रासदी है, लेकिन मैं कहता हूँ कि यह ताकत है।' राहुल गांधी ने कहा कि अगर विपक्षी 'इंडिया' गठबंधन की सरकार होती और व्यापार समझौते की बात करती तो 'हम अमेरिका के राष्ट्रपति से कहते कि आप के डॉलर की सुरक्षा करने की सबसे बड़ी पूंजी (डेटा) भारतीय लोगों के पास है।' उन्होंने कहा, 'हम बराबरी पर बात करते हैं। हम कहते कि आप ऐसे बात नहीं कर सकते कि हम आपके नौकर हैं।

## 'पेंशन कोई ईनाम नहीं, यह कानूनी और संवैधानिक अधिकार

● हाईकोर्ट ने ममता सरकार को लगाई फटकार, जॉक्टर की विधवा से जुड़ा है मामला

नई दिल्ली (एजेंसी)। कलकत्ता हाईकोर्ट ने पेंशन को लेकर बड़ा फैसला सुनाया है। कोर्ट ने साफ कहा कि पेंशन कोई उपहार या मुफ्त भुगतान नहीं है। कोर्ट ने एक मेडिकल ऑफिसर की विधवा को पेंशन लाभ देने से इनकार करने वाले राज्य के आदेश को रद्द कर दिया।

विधवा ने अपने दिवंगत पति की 22 वर्षों की नौकरी से संबंधित पेंशन और सेवानिवृत्ति लाभों की मांग की थी। इसी संबंध में याचिका लगाई गई थी, जिसपर जस्टिस गौरांग कांत सुनवाई कर रहे थे। कोर्ट ने 5 फरवरी को



कहा कि पेंशन वैधानिक और संवैधानिक अधिकार है। कोर्ट के आदेश में आगे कहा गया कि राज्य और उसके संस्थानों ने याचिकाकर्ता को नियमित कर्मचारी के रूप में प्रस्तुत किया था और उसकी सेवाओं से लाभ प्राप्त किया था और इसलिए रिटायरमेंट के फेस में वे पीछे नहीं हट सकते। याचिकाकर्ता महिला के पति की निवृत्ति मार्च 1994 में दमदम नगर

निगम विशेष अस्पताल में आवासीय चिकित्सा अधिकारी के पद पर हुई थी। उन्होंने जुलाई 2016 में अपनी मृत्यु तक निरंतर और बेदाग सेवा की।

## 'पति 20 वर्षों से अधिक समय तक सेवा में थे'

महिला की ओर से पेश हुए अधिवक्ता सार्थि रॉय ने कहा कि याचिकाकर्ता के पति 20 वर्षों से अधिक समय तक सेवा में थे और राज्य ने उन्हें सरकारी कर्मचारी को मिलने वाले सभी लाभ प्रदान किए हैं। उन्होंने तर्क दिया कि उनके सभी समकक्षों और समान परिस्थितियों वाले लोगों को पेंशन और अन्य सेवानिवृत्ति लाभ मिल रहे हैं, इसलिए उनके पद की पूर्व स्वीकृति आवश्यक है। राज्य और नगरपालिका की ओर से पेश हुए अधिवक्ता सत्यजीत महाता ने तर्क दिया कि 1994 में केवल दो पद सृजित किए गए थे, जबकि चार चिकित्सा अधिकारियों की नियुक्ति की गई थी।

## बीएमसी में पहली बार बीजेपी का मेयर

● निर्विरोध चुनी गई रितु तावड़े, संजय चाड़ी बने उपमहापौर

नई दिल्ली (एजेंसी)। भाजपा पार्षद रितु तावड़े मुंबई नगर निगम की निर्विरोध मेयर चुनी गईं। शिवसेना (यूबीटी) की ओर से उम्मीदवार न उतरने के फैसले के बाद चार दशकों में पहली बार मुंबई की महापौर भाजपा से चुनी गईं हैं। इस चुनाव के निर्विरोध होने से उनके परिवार का सबसे धनी नगर निकाय पर 25 वर्षों का वर्चस्व खत्म हो गया। रितु तावड़े घाटकोपर पश्चिम से तीन बार की पार्षद हैं। उन्हें नागरिक प्रशासन और जन कल्याण में जमीनी स्तर की राजनीति का एक दशक से अधिक का अनुभव है। भाजपा के वरिष्ठ



नेताओं के अनुसार, तावड़े अपने व्यावहारिक दृष्टिकोण और सामुदायिक जुड़ाव के लिए जानी जाती हैं और उन्होंने प्रशासनिक दक्षता और स्थानीय लोगों से गहरे जुड़ाव को संयोजित करने वाली नेता के रूप में अपनी प्रतिष्ठा बनाई है। 227 सदस्यीय नगर निकाय के बीएमसी चुनावों में, भाजपा 89 सीटों के साथ सबसे बड़ी पार्टी बनकर उभरी, जबकि सहयोगी शिवसेना ने 29 सीटें जीतीं। भाजपा के नेतृत्व वाले गठबंधन ने 118 पार्षदों की परेड की।

## उत्तर प्रदेश में 14 नए मेडिकल कॉलेज, 3 यूनिवर्सिटी खुलेंगी

● लड़कियों को शादी के लिए अब 1 लाख मिलेंगे, बजट में वादा  
● 400 करोड़ की स्कूटी बाटेंगे, 10 लाख को रोजगार: सरकार

लखनऊ (एजेंसी)। योगी सरकार ने चुनाव से पहले अब तक का सबसे बड़ा बजट पेश किया। 9 लाख 12 हजार करोड़ का ये बजट पिछले साल से 12 फीसदी ज्यादा है। इसमें शिक्षा, स्वास्थ्य, रोजगार, महिलाओं, इंफ्रास्ट्रक्चर पर खास फोकस किया गया। वित्त मंत्री सुरेश खन्ना ने 43 हजार करोड़ रुपये की नई योजनाएं शुरू करने का ऐलान किया। अब बेटियों की शादी के लिए 51 हजार की जगह 1 लाख रुपए दिए जाएंगे। 10 लाख युवाओं



को रोजगार दिए जाएंगे। प्रदेश में 60 मेडिकल कॉलेज हैं, 14 नए और खोले जाएंगे। 3 यूनिवर्सिटीज को भी शुरू किया जाएगा। केंद्र की तरह ही राज्य सरकार 7 शहरों को स्मार्ट सिटी डेवलप करेगी। मेधावी छात्राओं को 400 करोड़ रुपए से स्कूटी बांटी जाएगी। वहीं, मध्यम वर्ग को घर दिलाने के लिए उत्तर प्रदेश आवास विकास परिषद नई न्यू रेजिडेंसियल स्कीम लॉन्च करेगी। 34 हजार करोड़ रुपए से नार्थ-ईस्ट कॉरिडोर बनाया जाएगा। गोरखपुर से लेकर नेपाल बॉर्डर होते हुए सहरानपुर तक जाएगा। जेवर इंटरनेशनल एयरपोर्ट में अब 2 की बजाय अब 5 रनवे बनेगा। योगी सरकार ने बजट का 25 फीसदी इंफ्रास्ट्रक्चर को दिया है। वहीं, कृषि को 12 फीसदी, उच्च से लेकर बेसिक एजुकेशन को 12.50 से 15 फीसदी तक, जबकि हेल्थ को 6-8 फीसदी अमाउंट दिया गया है।

## भोपाल के अयोध्या बायपास चौड़ीकरण में टूटेंगी झुगियां परिवारों को प्रशासन के नोटिस, मांग-बिना विस्थापन किए नहीं हटाया जाए



भोपाल (नप्र)। भोपाल के अयोध्या बायपास को 10 लेन में बदला जा रहा है। इस परियोजना में कई दुकानें, मकान, धार्मिक स्थल और सरकारी भवन बाधा बन रहे हैं, जिन्हें हटाया जा रहा है। केसर बस्ती में भी करीब 90 झुगियों को हटाने की तैयारी है। प्रशासन ने परिवारों को नोटिस दिए हैं, लेकिन विस्थापन की उचित व्यवस्था नहीं की गई है। ऐसे में मांग उठ रही है कि बिना पुनर्वास के परिवारों को न हटाया जाए। नेशनल हाईवे-146 पर आशाराम तिराहा से रत्नागिरी तिराहे तक 16 किलोमीटर लंबी 10 लेन सड़क का निर्माण किया जा रहा है। इसी दौरान आनंद नगर में एक प्लाईओवर भी बनाया जाएगा। इसके लिए सड़क किनारे की 146 दुकानें हटाई जा चुकी हैं। साथ ही तीन धार्मिक स्थलों, एक वार्ड कार्यालय और एक पुलिस चौकी को शिफ्ट किया जा रहा है।

केसर बस्ती में झुगियां हटाने की तैयारी- सड़क चौड़ीकरण के लिए अब केसर बस्ती की झुगियों को हटाने की प्रक्रिया शुरू की जाएगी। यहां करीब 90 परिवार रह रहे हैं।

कांग्रेस नेता रविंद्र साहू झुमराला, मोहित सक्सेना और रीतेश सोनी सहित अन्य लोग मौके पर पहुंचे और स्थिति का जायजा लिया। रविंद्र साहू ने कहा कि ये परिवार लगभग 50 वर्षों से यहां रह रहे हैं। विकास जरूरी है, लेकिन गरीबों को बेचर कर यह कार्य नहीं होना चाहिए।

उचित मुआवजा और पुनर्वास की मांग- प्रशासन के नोटिस के बाद परिवार चिंतित हैं। उनका कहना है कि न तो उचित मुआवजा मिला है और न ही पुनर्वास की स्पष्ट व्यवस्था की गई है। प्रभावित परिवारों ने पहले पुनर्वास और मुआवजा सुनिश्चित करने की मांग की है।

## ट्रक की टक्कर से युवक की मौत

### देर रात काम से घर लौटते समय हादसा, पुलिस ने शुरू की जांच

भोपाल (नप्र)। भोपाल के आनंद नगर में मंगलवार रात 11:30 बजे एक आयसर ट्रक ने बाइक सवार युवक को पीछे से जोरदार टक्कर मार दी। हादसे में घायल युवक की इलाज के दौरान बुधवार सुबह मौत हो गई। मामले में पुलिस ने मर्ग कायम कर जांच शुरू कर दी है। आरोपी चालक ट्रक सहित फरार हो गया है। पिपलानी पुलिस के मुताबिक प्रवेश जाटव (30) निवासी आनंद नगर के पास में स्थित एक टेंट हाउस में नोकरी करता था। मंगलवार रात वह काम से घर लौट रहा था। तभी आनंद नगर रायसेन रोड पर उसे एक आयसर ट्रक ने टक्कर मार दी। गंभीर हालत में उसे अस्पताल पहुंचाया गया। जहां इलाज के दौरान मौत हो गई।

तीन साल से भोपाल में रह रहा था- प्रवेश दो मासूम बेटा और बेटा का पिता था। रोजगार के लिए वह बीते तीन सालों से भोपाल में रह रहा था। वह मूल रूप से रायसेन जिले के सुल्तानपुर का रहने वाला था।

## 400 पुलिसकर्मियों के साथ

### भोपाल में कॉम्बिंग गश्त ईरानी गिरोह के तीस सहित 408 बदमाश गिरफ्तार



भोपाल (नप्र)। भोपाल पुलिस कमिश्नर संजय कुमार के निर्देश पर मंगलवार-बुधवार की दरमियानी रात ईरानी डेर सहित शहर के अलग-अलग इलाकों में कॉम्बिंग गश्त की गई। यह गश्त आने वाले त्योहारों को देखते हुए की गई। कॉम्बिंग गश्त के दौरान पुलिस ने 283 स्थानीय वार्ड एवं 125 गिरफ्तारी वार्ड समेत 408 आरोपियों को किया गया है। सभी गिरफ्तार आरोपी गंभीर मामलों में फरार चल रहे थे। इनके खिलाफ वाहन चोरी, नकबजनी जैसे केस दर्ज हैं। वहीं जिला बंदर 21 अन्य आरोपियों को भी गिरफ्तार किया गया है। जानकारी के मुताबिक रात लगभग दो बजे भोपाल पुलिस ने इलाके में 'कॉम्बिंग गश्त' की। इस कार्रवाई में शहर के चुनिंदा पुलिस थाने के प्रभारी शामिल हुए। ईरानी डेर में 400 पुलिसकर्मियों के साथ गश्त किया गया था। बता दें कि ईरानी डेर के सदस्यों पर पुलिस लगातार कार्रवाई कर रही है। पुलिस ने बीती रात कॉम्बिंग गश्त के दौरान इस गैंग के 30 अपराधियों को गिरफ्तार किया है। ईरानी गैंग के सरगना राजू ईरानी को पुलिस पहले ही गिरफ्तार कर चुकी है। ईरानी गैंग के सदस्यों पर जालसाजी, वेन स्त्रेचिंग, गाड़ी चुराने समेत कई अपराधों में लिप्त होने का आरोप है।

## 6 राज्यों में अपराध को अंजाम देते थे गैंग के सदस्य

- ईरानी डेर के सरगना राजू ईरानी को भोपाल पुलिस ने गुजरात के सूरत से गिरफ्तार किया था। उस पर चोरी, लूट समेत कई मामलों में केस दर्ज हैं।
- भोपाल की अमन कॉलोनी में पुलिस ने दबिश देकर 31 दिसंबर 2025 को ईरानी गैंग के कई अपराधियों को पकड़ा था।
- यहां से लूट के सामान के साथ-साथ अवैध हथियार भी बरामद किए गए थे।
- ईरानी गैंग केवल मध्य प्रदेश में ही नहीं, महाराष्ट्र, गुजरात, राजस्थान समेत 6 राज्यों में सक्रिय है।
- इस गैंग के सदस्य अलग-अलग तरह से अपराधों को अंजाम देते थे।

## नटराज की छाया में सजेगा 52वां खजुराहो नृत्य समारोह

# 20 से 26 फरवरी तक शास्त्रीय नृत्य की गूंज

भोपाल (नप्र)। यूनेस्को विश्व धरोहर मंदिरों की पावन पृष्ठभूमि में 52वां खजुराहो नृत्य समारोह 20 से 26 फरवरी 2026 तक कंदरिया महादेव और जगदंबा मंदिर परिसर में आयोजित होगा। बसंत ऋतु के आगमन के साथ मंदिर प्रांगण एक बार फिर तबले की थाप और युंघरुओं की झंकार से गुंजायमान होगा।

संस्कृति विभाग के अपर मुख्य सचिव शिवशेखर शुक्ला ने बताया कि मध्यप्रदेश शासन, संस्कृति विभाग और उस्ताद अलाउद्दीन खां संगीत एवं कला अकादमी द्वारा भारतीय पुरातत्व सर्वेक्षण, मध्यप्रदेश पर्यटन विभाग और जिला प्रशासन छतरपुर के सहयोग से यह आयोजन किया जा रहा है।

सात दिनों तक देश के प्रतिष्ठित और उदीयमान नृत्य कलाकार शास्त्रीय नृत्य की विविध परंपराओं को मंच पर साकार करेंगे।

'नटराज' रहेगी इस वर्ष की केंद्रीय थीम- इस वर्ष समारोह की थीम 'नटराज' निर्धारित की गई है। संचालक संस्कृति एन.पी. नामदेव के अनुसार यह थीम सृजन, लय और आध्यात्मिक चेतना का प्रतीक है, जो आयोजन को दार्शनिक और आध्यात्मिक गहराई प्रदान करेगा। समारोह में कथक, भरतनाट्यम,



ओडिसी, कुचिपुड़ी, मोहिनीअट्टम, कथकली, मणिपुरी, सत्रिया और छऊ जैसी शास्त्रीय शैलियों की प्रस्तुतियां होंगी।

राष्ट्रीय बाल नृत्य महोत्सव को मिला राष्ट्रीय स्वरूप- पिछले साल राज्य स्तर पर शुरू हुआ बाल नृत्य महोत्सव इस बार राष्ट्रीय स्वरूप में आयोजित होगा।

10 से 16 वर्ष आयु वर्ग के बाल कलाकारों को मंच मिलेगा। देशभर से 310 ऑनलाइन आवेदन प्राप्त हुए हैं, जिनमें से वरिष्ठ गुरुओं द्वारा चयन किया जाएगा। इसका आयोजन मेला परिसर में किया जाएगा।

पहली बार सांस्कृतिक रैली और खजुराहो कार्निवाल- इस

बार समारोह की शुरुआत 20 फरवरी को सांस्कृतिक रैली से होगी, जिसमें विभिन्न नृत्य शैलियों के कलाकार शहर के मार्गों से होते हुए मुख्य मंच तक पहुंचेंगे।

इसके साथ ही शिल्पग्राम में पहली बार 'खजुराहो कार्निवाल' आयोजित होगा, जिसमें 10 राज्यों के लोक कलाकार भाग लेंगे। लोकनृत्य प्रस्तुतियों के साथ शास्त्रीय और उप-शास्त्रीय नृत्य प्रतियोगिता भी होगी।

समारोह में 'नटराज' केंद्रित विशेष प्रदर्शनी लगाई जाएगी। 'लक्ष्यशाला' में देश के विख्यात गुरु नृत्य की तकनीक, भाव और प्रस्तुति पर संवाद करेंगे। 'कलावार्ता' में कला, स्थापत्य और खजुराहो के शिल्प पर चर्चा होगी।

## प्रतिदिन होंगी ख्यात

### कलाकारों की प्रस्तुतियां

20 फरवरी को ममता शंकर (कथक), अनुराधा वैकटरमन (भरतनाट्यम) और शुभदा वराडकर (ओडिसी) प्रस्तुति देंगी।

21 फरवरी को विश्वदीप (कथक), अक्ममदल काईनारोवा (भरतनाट्यम) और प्रभात महतो (छऊ) मंच सभा लेंगे।

22 फरवरी को थोकचोम इवेमुबि देवी (मणिपुरी), दुर्गाचरण नवीर (ओडिसी) और सत्रिया केंद्र समूह प्रस्तुति देंगे।

23 फरवरी को नव्या नायर (भरतनाट्यम), कोट्टकल नंदकुमार नायर (कथकली) और पद्यजा रेड्डी (कुचिपुड़ी) मंच पर होंगी।

24 फरवरी को शिंजनी कुलकर्णी (कथक), इलियाना सिटर (ओडिसी) और क्षमावेती (मोहिनीअट्टम) प्रस्तुति देंगी।

25 फरवरी को शाश्वती सेन (कथक), मोहंती (ओडिसी) और नयनसखी देवी (मणिपुरी) मंच सजाएंगी।

26 फरवरी को सुनयना हजारीलाल (कथक), प्रतिभा प्रह्लाद (भरतनाट्यम), भवना रेड्डी (कुचिपुड़ी) और प्रभुतोष पाण्ड (ओडिसी) समारोह का समापन करेंगी।

# भोपाल-इंदौर समेत 15 शहरों में पारा 30 डिग्री पार

## दिन में गर्मी बढ़ी तो रातें सर्द हैं, 11 शहरों में तापमान 10 डिग्री से नीचे

भोपाल (नप्र)। मध्य प्रदेश में अब दिन गर्म होने लगे हैं। मंगलवार को भोपाल, इंदौर समेत 15 शहरों में अधिकतम तापमान 30 डिग्री से पार रहा। हालांकि, रातें अभी भी ठंडी हैं। बीती रात 11 शहरों में टेम्प्रेचर 10 डिग्री से नीचे रहा। मौसम विभाग ने दो दिन बाद दिन-रात के तापमान में गिरावट होने का अनुमान जताया है।

मौसम विभाग के अनुसार, देश में दो सिस्टम एक्टिव है, लेकिन कमजोर होने की वजह से बारिश के आसार कम ही हैं। दूसरी ओर, 13 और 16 फरवरी को नए वेस्टर्न डिस्टर्बेंस (पश्चिमी विक्षोभ) पश्चिमी हिमालयी क्षेत्र को प्रभावित कर सकते हैं। इसका असर एमपी में दिखाई दे सकता है। इससे दिन और रात के तापमान में 3 से 4 डिग्री तक की गिरावट हो सकती है।

## मुरैना में गेट खोलते ही सीमेंट कारोबारी को गोली मारी

### पसलियों में धंसी बुलेट, हालत गंभीर, आरोपी रिटायर्ड फौजी हिरासत में

मुरैना (नप्र)। मध्य प्रदेश के मुरैना जिले में बुधवार सुबह रिटायर्ड फौजी ने सीमेंट व्यापारी को गोली मार दी। गोली व्यापारी की पसलियों को चीरती हुई पेट में जाकर फंस गई है। कारोबारी को गंभीर हालत में ग्वालियर सिम्स से दिल्ली रेफर किया गया है। आईसीयू में भर्ती है। मामला स्टेशन रोड थाने का है।

जानकारी के मुताबिक, आरोपी ने सुबह व्यापारी के घर का दरवाजा खटखटाया। उसने व्यापारी को नाम से पुकारा। जैसे ही व्यापारी ने दरवाजा खोला बदमाश ने गोली चला दी। घायल व्यापारी का नाम कृष्णकांत शुक्ला है, जो टीचर कॉलोनी रामनगर का रहने वाला है।



दिन में नर्मदापुरम सबसे गर्म, कल्याणपुर की रात ठंडी- मंगलवार को भोपाल, इंदौर, दमोह,

खजुराहो, मंडला, सागर, टीकमगढ़, बैतूल, गुना, धार, खंडवा, खरगोन, रायसेन, रतलाम समेत 15

## आज भोपाल में भवन विकास निगम की क्षमता संवर्धन कार्यशाला

### मुख्यमंत्री होंगे मुख्य अतिथि

भोपाल (नप्र)। लोक निर्माण से लोक कल्याण के विजन को सशक्त आधार देने के उद्देश्य से लोक निर्माण विभाग, मध्यप्रदेश शासन द्वारा निरंतर क्षमता संवर्धन कार्यक्रम आयोजित किए जा रहे हैं। इसी क्रम में 12 फरवरी 2026 को भोपाल स्थित रवीन्द्र भवन में मध्यप्रदेश भवन विकास निगम के तत्वावधान में एक दिवसीय क्षमता संवर्धन कार्यशाला सह प्रशिक्षण कार्यक्रम का आयोजन किया जाएगा। कार्यक्रम के मुख्य अतिथि मुख्यमंत्री डॉ. मोहन यादव होंगे। इस संबंध में जानकारी देते हुए लोक निर्माण मंत्री श्री राकेश सिंह ने बताया कि यह कार्यशाला निर्माण क्षेत्र से जुड़े अभियंताओं एवं तकनीकी अधिकारियों के लिए अत्यंत उपयोगी सिद्ध होगी। कार्यशाला में लोक निर्माण विभाग, परियोजना क्रियान्वयन इकाई, मध्यप्रदेश सड़क विकास निगम तथा मध्यप्रदेश भवन विकास निगम के लगभग 2,000 अभियंता एवं तकनीकी अधिकारी भाग लेंगे। कार्यक्रम के दौरान प्रशिक्षण कैलेंडर एवं परियोजना प्रबंधन पुस्तिका का विमोचन किया जाएगा तथा परियोजना प्रबंधन प्रणाली-2.0 डिजिटल प्रबंधन प्रणाली का प्रदर्शन एवं औपचारिक शुभारंभ होगा। इसके साथ ही मध्यप्रदेश सड़क विकास निगम एवं मध्यप्रदेश भवन विकास निगम द्वारा राष्ट्रीय स्तर की प्रतिष्ठित संस्थाओं-केंद्रीय सड़क अनुसंधान संस्थान, भारतीय

राजमार्ग अभियंता अकादमी, इंजीनियरिंग स्टाफ कॉलेज ऑफ इंडिया, भारतीय प्रौद्योगिकी संस्थान मुंबई तथा स्कूल ऑफ प्लानिंग एंड आर्किटेक्चर भोपाल के साथ एमओयू पर हस्ताक्षर होंगे। मंत्री श्री राकेश सिंह ने बताया कि कार्यशाला में राष्ट्रीय स्तर के विशेषज्ञ क्षमता निर्माण, हरित भवन अवधारणा, आधुनिक भवन निर्माण तकनीक, गुणवत्ता नियंत्रण तथा निर्माण क्षेत्र में नवाचार जैसे विषयों पर मार्गदर्शन दिया जाएगा। साथ ही श्री विक्रान्त सिंह तोमर द्वारा क्षमता निर्माण विषय पर विशेष व्याख्यान दिया जाएगा।

मध्यप्रदेश भवन विकास निगम द्वारा विकसित परियोजना प्रबंधन प्रणाली पोर्टल-2.0 एक उन्नत डिजिटल प्रबंधन प्रणाली है। इससे समस्त निर्माण कार्यों का सुव्यवस्थित, पारदर्शी एवं दक्ष क्रियान्वयन सुनिश्चित किया जा रहा है। इस प्रणाली में प्रत्येक परियोजना के लिए उत्तरदायी-जवाबदेह-समय-सीमा प्रणाली के माध्यम से संबंधित अधिकारी, सक्षम स्वीकृतकर्ता तथा निर्धारित समय-सीमा स्पष्ट रूप से दर्ज रहती है, जिससे सतत निगरानी एवं जवाबदेही सुनिश्चित होती है। प्रक्रिया नियंत्रण द्वार प्रणाली के अंतर्गत आवश्यक कार्य, अभिलेख एवं स्वीकृतियां पूर्ण होने के पश्चात ही अगले चरण की अनुमति प्रदान की जाती है। मानक कार्य प्रणाली के अनुसार कार्य निष्पादन से सभी परियोजनाओं में एकरूपता एवं प्रशासनिक दक्षता सुनिश्चित होती है, वहीं स्वचालित पत्र निर्माण सुविधा से विभागीय पत्राचार त्वरित, पारदर्शी एवं कागजहस्त बनता है।

## एमपी ट्रांसको के साथ कदम से कदम मिलाकर राष्ट्र निर्माण में सहभागी बनेगी पावर ग्रिड

# पाँवर ग्रिड के प्रतिनिधि मंडल के साथ एमपी ट्रांसको की उच्च स्तरीय बैठक

भोपाल (नप्र)। मध्यप्रदेश में ट्रांसमिशन परियोजनाओं के माध्यम से राष्ट्र निर्माण में मध्यप्रदेश पाँवर ट्रांसमिशन कंपनी (एमपी ट्रांसको), भारत सरकार के उद्यम, पाँवर ग्रिड कॉरपोरेशन ऑफ इंडिया लिमिटेड के साथ कंधे से कंधा मिलाकर कार्य करेगी। इस संबंध में आपसी सहमति जवल्पुर शक्ति भवन में आयोजित एमपी ट्रांसको के प्रबंध संचालक श्री सुनील तिवारी तथा पाँवर ग्रिड कॉरपोरेशन ऑफ इंडिया लिमिटेड, वेस्टर्न रीजन-2 के मुख्य महाप्रबंधक एवं रीजनल हेड श्री आर.के. गुप्ता की उपस्थिति में हुई एक उच्च स्तरीय बैठक में बनी।

वर्तमान स्थिति में ट्रांसमिशन नेटवर्क विस्तार चुनौती पूर्ण- प्रबंध संचालक श्री तिवारी ने कहा कि वर्तमान परिस्थितियों में ट्रांसमिशन नेटवर्क का विस्तार राष्ट्र ऑफ वे (आरओडब्ल्यू) तथा फॉरेस्ट अप्रूवल से जुड़ी चुनौतियों के कारण अत्यंत कठिन हो गया है। इसके बावजूद एमपी ट्रांसको, पाँवर ग्रिड कॉरपोरेशन



ऑफ इंडिया लिमिटेड के साथ समन्वय एवं सहयोग बनाए रखते हुए कार्य करेगी, ताकि राष्ट्र निर्माण में दोनों

ट्रांसमिशन यूटिलिटीज की प्रभावी भागीदारी सुनिश्चित हो सके।

## मप्र के हर किसान परिवार पर 74,420 का कर्ज

### आंध्र का हर किसान 2.45 लाख का कर्जदार, नागालैंड के किसान पर मात्र 1750 का लोन

भोपाल (नप्र)। देश के अन्नदाता की आर्थिक स्थिति पर संसद में पेश की गई ताजा रिपोर्ट में मध्य प्रदेश के किसानों की मिली-जुली तस्वीर सामने आई है। केंद्र सरकार के आंकड़ों के अनुसार, मध्य प्रदेश के प्रति कृषक परिवार पर औसत बकाया ऋण 74,420 है। यह आंकड़ा राष्ट्रीय औसत (74,121) के लगभग बराबर है, लेकिन दक्षिण भारत



और पड़ोसी राज्य राजस्थान के मुकाबले यहां के किसान कम कर्जदार हैं। टीएमसी सांसद कालिपद सरने खेरवाल के सवाल के जवाब में केन्द्रीय कृषि मंत्री शिवराज सिंह चौहान ने यह जानकारी दी।

स्थिति- राष्ट्रीय औसत के करीब, राजस्थान से बेहतर- आंकड़ों का विश्लेषण करें तो मध्य प्रदेश में किसानों की स्थिति कर्ज के मामले में कई राज्यों से बेहतर है। जहां पड़ोसी राज्य राजस्थान में प्रति किसान परिवार कर्ज का बोझ 1,13,865 है, वहीं मध्य प्रदेश में यह 74,420 पर टिका है। हालांकि, छोटे राज्यों जैसे छत्तीसगढ़ (21,443) की तुलना में एमपी के किसानों पर कर्ज का दबाव अधिक है। दक्षिण के राज्यों के किसान सबसे ज्यादा कर्जदार- आंकड़ों के मुताबिक, भारत में प्रति कृषक परिवार पर औसत बकाया ऋण 74,121 है। चौकाने वाली बात यह है कि दक्षिण भारतीय राज्यों के किसान कर्ज के मामले में उत्तर भारत के मुकाबले कहीं आगे हैं। केसीसी का कर्ज 10 लाख करोड़ के पार- कृषि एवं किसान कल्याण मंत्री शिवराज सिंह चौहान ने संसद में बताया कि 30 सितंबर 2025 की स्थिति के अनुसार किसान क्रेडिट कार्ड के तहत बकाया धनराशि 10.39 लाख करोड़ तक पहुंच गई है। हालांकि सरकार ने स्पष्ट किया कि 1 फरवरी 2026 तक का एकदम सटीक डेटा उपलब्ध नहीं है, क्योंकि पिछला बड़ा सर्वेक्षण (एनएसएस 77वां दौरा) साल 2019 में ही किया गया था।

## अगले 2 दिन ऐसा रहेगा मौसम

शहरों में पारा 30 डिग्री से ज्यादा रहा। नर्मदापुरम में तापमान सबसे ज्यादा 33 डिग्री दर्ज किया गया।

वहीं, सोमवार-मंगलवार की रात में शहडोल के कल्याणपुर की रात सबसे ठंडी रही। यहां न्यूनतम तापमान 4.5 डिग्री पहुंच गया। कटनी के करौंदी में 5.9 डिग्री, अनुपपुर के अमरकंटक में 7.8 डिग्री, खजुराहो में 8.2 डिग्री, पचमढ़ी-उमरिया में 8.4 डिग्री, रीवा में 8.5 डिग्री, शिवपुरी में 9 डिग्री, मंडला में 9.1 डिग्री, दतिया में 9.5 डिग्री और नौगांव में 9.8 डिग्री सेल्सियस दर्ज किया गया।

अगले 2 दिन ऐसा रहेगा मौसम

12 फरवरी- अधिकतम और न्यूनतम तापमान में बढ़ोतरी देखने को मिलेगी। दिन में तेज धूप खिली रहेगी।

13 फरवरी- तापमान में 3 से 4 डिग्री तक की बढ़ोतरी होगी। रात और अलसुबह ही ठंड का असर रहेगा।

## संपादकीय

## मप्र में नक्सलवाद का खात्मा

मप्र के मुख्यमंत्री डॉ. मोहन यादव का यह दावा कि मध्यप्रदेश से नक्सलवाद का पूरी तरह से खान्सा हो गया है, प्रतीकात्मक ज्यादा है, क्योंकि मप्र में नक्सलवाद अन्य पड़ोसी राज्यों की तरह पर जमा ही नहीं पाया था। जो थोड़ी बहुत कोशिशें हुई तो मप्र पुलिस ने उस पर भी अपनी सतर्कता से पानी फेर दिया। इसका श्रेय राज्य की पुलिस को दिया जा सकता है। मप्र में नक्सलवाद का कुछ असर छा से लगे जिले मंडला और बालाघाट के सीमित हिस्से में रहा है। कहा जाता है कि छा के नक्सली मप्र के इन जिलों में पनाह लेते थे और ज्यादातर हिंसक गतिविधियाँ छत्तीसगढ़ और महाराष्ट्र में करते थे। पिछले दिनों अंतिम दो नक्सलियों ने भी आत्मसमर्पण कर दिया था। अब सरकार का दावा है कि वहां भी इसे कुचल दिया गया है। यही नहीं राज्य में नक्सलवाद की पूर्णतया समाप्ति की ऐतिहासिक उपलब्धि पर बालाघाट जिले में आयोजित एक भव्य समारोह में मुख्यमंत्री मोहन यादव को सम्मानित किया गया। साथ ही नक्सल विरोधी अभियानों में अदम्य साहस दिखाते वाले मध्य प्रदेश पुलिस के 60 जवानों को क्रम से पूर्व पदोन्नति देकर अलंकृत किया गया। इस अवसर पर मुख्यमंत्री ने क्षेत्र के समग्र विकास को गति देने के उद्देश्य से 100 करोड़ रुपए से अधिक लागत के विभिन्न विकास कार्यों का लोकार्पण और भूमिपूजन किया। साथ ही राज्य में नक्सल विरोधी अभियानों पर आधारित एक विशेष पुस्तक का विमोचन भी किया और बालाघाट जिले के पुलिस थानों और प्रतिष्ठानों को आइएसओ प्रमाण-पत्र प्रदान किए गए। मुख्यमंत्री ने इस बात का खासतौर पर उल्लेख किया कि केन्द्रीय गृह मंत्री अमित शाह द्वारा तय डेड लाइन 31 मार्च 2026 के पहले ही मप्र में नक्सलियों का पूरी तरह सफाया कर दिया गया है। इससे अब नक्सल प्रभावित क्षेत्रों में विकास की गंगा बह सकेगी। नक्सलवाद और लाल आतंक देश के हर हिस्से में विकास आधारित गतिविधियों में बाधक था। इससे आम नागरिकों में इसके कारण भय का माहौल होता था। ऐसे में नक्सलियों और नक्सलवाद को जड़ से उखाड़ फेंकना सरकार की सर्वोच्च प्राथमिकता रही। पुलिस के अधिकारी-कर्मचारियों ने बालाघाट में अंतिम दो नक्सलियों का आत्मसमर्पण कराया और मध्यप्रदेश ने लाल सलाम को आखिरी सलाम कर दिया। अब इससे प्रभावित क्षेत्रों में विकास को एक नई दिशा और एक नई रफ्तार मिलेगी। मुख्यमंत्री डॉ. यादव ने कहा कि सरकार ने आत्मसमर्पण करने वाले सभी नक्सलियों के पुनर्वास के लिए विशेष योजना बनाई है। साथ ही प्रदेश में अब एक ऐसा सतंत्र भी विकसित किया जाएगा, जिससे दोबारा मध्यप्रदेश की धरती पर नक्सलवादी या अन्य अतिवादी मूवमेंट खड़े न हो पाए। इसके लिए सभी पड़ोसी राज्यों के साथ भी जरूरी समन्वय किया जा रहा है। उल्लेखनीय है कि मध्यप्रदेश में वर्ष 1988-90 से नक्सली गतिविधियों की शुरुआत हुई थी। नक्सलियों ने आम नागरिकों को डरा-धमकाकर परेशान किया और कई हिंसक गतिविधियों को अंजाम दिया। कांग्रेस शासनकाल में एक मंत्री की तो घर में घुसकर हत्या कर दी गई थी। इसके बाद सरकार ने बहुस्तरीय नीति पर काम शुरू किया। एक तरफ पुलिस को साधन सम्पन्न बनाया गया और नक्सलियों के सफाए के लिए व्यापक अभियान चलाया गया तो दूसरी तरफ नक्सलियों को समाज की मुख्य धारा में लौटने के लिए कई तरह प्रलोभन व सुविधाएं दी गईं। इसके सकारात्मक नतीजे मिलने लगे। वैसे भी देश में नक्सलवाद को पने आधी सदी से ज्यादा हो चुका है, लेकिन इससे लोगों को क्या लाभ हुआ तो इस सवाल का जवाब शून्य ही है। हिंसा के रास्ते से कुछ हॉमिल नहीं किया जा सकता। जो नक्सली समाज की मुख्य धारा में लौटे हैं वो अब चैन की जिंदगी बसर कर रहे हैं। यही होना भी चाहिए।



कि सी ने कहा था जाति न पूछे साधु की। इसका अर्थ है कि साधु ही इन सभी बंधनों से मुक्त होता है। उसकी जाति तो उस परम तत्व की हो जाती है। साधु लोग अपने इस अप्रतिम मनुष्य जीवन से मुक्ति के आग्रही हो जाते हैं फिर उनका जन्म किस जाति में हुआ है, शायद उनके लिए यह मायने नहीं रखता। इस कारण ही यह कहा गया कि जाति न पूछे साधु की। लेकिन इन सबसे जो इतर है, उनके बारे में यह कहा जा सकता है कि वे जाति से नहीं निकल सकते क्योंकि हमारी सामाजिक संरचना ही कुछ इस प्रकार का आकार ले चुकी है। जो लोग निकल जाने का स्वांग रचते हैं वे आड़-ओट में अपनी जाति के लोगों से कहना या बताना नहीं भूलते कि उनकी जाति क्या है। यह जो दोहरे चरित्र के साथ वाले मनुष्य के जीने की खुशी, चालाकी और एक तरह का अवसाद है, वह उनके लिए खतरनाक भी हो जाता है लेकिन वे इस हरकत से जीवन भर बाज नहीं आते। ऐसे लोगों को प्रायः अपनी जाति छिपाने की आदत होती है और वे अपने जीवन में इसे छुपाकर भी छुपते नहीं। वे जाहिर हो ही जाते हैं। वे इस समाज में समय-समय पर जहर घोलने का काम करते हैं और अपने जैसे चतुर समाज की कामना करते हैं। ऐसे लोग संविधान के आरक्षण व उनकी विशेष जाति को मिलने वाले आरक्षण व सुविधाओं का भोग या लाभ लेने से कभी खुद को वंचित नहीं करते।

खैर, आजकल भारत में भारत बोध कुछ ज्यादा ही पॉपुलर हो चुका है। सभी भारतीय होने, सनातन होने, अपने पूर्वजों के साहस व पराक्रम के बोध को खूब एहसास करने लगे हैं या उसे जी रहे हैं। आज यह कहा जा रहा है कि अपने पूर्वजों पर गर्व करो। भारतीय होने पर गर्व करो। भारतीय संस्कृति पर गर्व करो और अपने पूर्वजों के संघर्ष व उनके द्वारा

आजकल भारत में भारत बोध कुछ ज्यादा ही पॉपुलर हो चुका है। सभी भारतीय होने, सनातन होने, अपने पूर्वजों के साहस व पराक्रम के बोध को खूब एहसास करने लगे हैं या उसे जी रहे हैं। आज यह कहा जा रहा है कि अपने पूर्वजों पर गर्व करो। भारतीय होने पर गर्व करो। भारतीय संस्कृति पर गर्व करो और अपने पूर्वजों के संघर्ष व उनके द्वारा किए गए कार्यों पर गर्व करो। यह अच्छी बात है। साथ-साथ यह देखा जा रहा है कि भारतीय समाज अनेक जातियों में भले रहते हुए एक जैसी समस्याओं से जूझ रहा है लेकिन उसे अपने जाति में जन्में पूर्वजों पर गर्व होने भी लगा है। वह इसके लिए पोस्टर बना रहा है। श्लोगन लिख रहा है। अपने पूर्वजों के कार्यों को स्थापित करने में लगा है। वह यह सब करते हुए अपने आसपास के यथार्थबोध से बहुत दूर जाकर अपने पड़ोसियों के अपनत्व पर शक करने लगा है। वह कल तक ठीक था बस कुछ समय से अपने दिमाग में पड़ोसी जाति-समाज से वैर की ग्रंथि के साथ रह रहा है, अंतर आज के समाज में बस इतना सा आ गया है।

कि एक गए कार्यों पर गर्व करो। यह अच्छी बात है। साथ-साथ यह देखा जा रहा है कि भारतीय समाज अनेक जातियों में भले रहते हुए एक जैसी समस्याओं से जूझ रहा है लेकिन उसे अपने जाति में जन्में पूर्वजों पर गर्व होने भी लगा है। वह इसके लिए पोस्टर बना रहा है। श्लोगन लिख रहा है। अपने पूर्वजों के कार्यों को स्थापित करने में लगा है। वह यह सब करते हुए अपने आसपास के यथार्थबोध से बहुत दूर जाकर अपने पड़ोसियों के अपनत्व पर शक करने लगा है। वह कल तक ठीक था बस कुछ समय से अपने दिमाग में पड़ोसी दूसरी जाति-समाज से वैर की ग्रंथि के साथ रह रहा है, अंतर आज के समाज में बस इतना सा आ गया है। अब सोचिए कि भारत का क्या होगा?

अपनी जाति के अनुसार हम सबके जीवनचर्या का जो प्रेम था, अब समरसता के नाम पर बेचा जा रहा है। लेकिन परिणाम इसका बहुत बुरा आने लगा है। सवाल यह है कि इस बिक्री खरीदी में फंसे समाज से कोई उम्मीदें हम करें भी या न करें। मध्य प्रदेश में जो एक ब्यूरोक्रेट्स का हाल ही में बनान आया था उसके बाद क्या हुआ? आपसी झड़प तक हम सब उतारू हो गए। अपने पूर्वजों के झंडे के साथ हम एक दूसरे के आमने सामने आ गए।

हाल ही में एक बार फिर से यह जातीय तेवर व उस पर टिप्पणी सोशल मीडिया में बहस का रूप ले चुकी है। कानपुर की एक बैंक की उस युवती का वीडियो वायरल हुआ, जिसमें एक व्यक्ति से उसकी बहस हो गई। इस दौरान एक स्त्री द्वारा अपनी जातीय अस्मिता व स्व-

बोध के बाद बहस शुरू हुई है। यह माना जा सकता है कि बैंक संबंधों के दृष्टि से उस तरह का व्यवहार ठीक नहीं था उस युवती का लेकिन इस पूरे मामले की जाति के नाम पर उछाल देना और गलत है। आस्था नामक युवती ने जब कहा- मैं ठाकुर हूँ, तो कुछ लोगों ने इसे जातिवाद का मुद्दा बना दिया। जब वह ठाकुर परिवार में जन्मी है तो ठाकुर कहने पर आपति क्यों? हर व्यक्ति को अपनी जड़ों, अपनी चेतना, अपने वंश और अपनी परंपराओं पर गर्व करने का उतना ही अधिकार है जितना किसी और को। जिसका सरकार भी आये दिन चुंटी पिलाती रहती है या जिसे हमारे नेता लोग हमारे यहाँ बोलते हैं। 'मैं ठाकुर हूँ' कोई घमंड नहीं था, कोई अतिरेक नहीं था अपितु आत्मसम्मान की आवाज थी। यह उस युवती का आत्मबोध भी तो माना जा सकता है। सूर्यवंशी श्रीराम से लेकर महाराणा प्रताप तक का इतिहास है। यह उस संस्कृति और संस्कार की पहचान है, जिसने हमेशा मर्यादा, साहस और सम्मान को सबसे ऊपर रखा है। उस युवती ने जो कहा, उसमें आक्रोश हो सकता है, गुस्सा हो सकता है, लेकिन उसने किसी जाति को तुच्छ या नीचा नहीं कहा, यह सच है। उसमें केवल यह भावना थी कि मैं भी किसी से कमतर नहीं हूँ। उसने बस यह बताया कि वह अपनी विरासत पर गर्व करती है। अपनी चेतना के साथ जीती है। और जो अपने अस्तित्व पर गर्व करता है, वह कभी गलत नहीं होता है। समाज को यह समझना होगा कि आत्मगौरव जातिवाद नहीं होता, यह आत्मसम्मान होता है।

जब देश के बड़े नेता कहते हैं मैं पिछड़ा हूँ, मैं

आदिवासी हूँ, उस समाज को हम रिप्रेजेंट करते हैं, तो ठाकुर लड़की अपनी जाति पर गर्व जताए तो आपति क्यों?

जेन जी की यह मांग है अब कि दोहरा मापदंड बंद करो! या तो आत्मबोध की बात करना बंद करो। सभी सब पर गर्व करें। पहले यह तय करना ही होगा कि किस बात पर गर्व करना है और किस पर नहीं। किस जाति के लोग गर्व कर सकते हैं और कौन नहीं। वरना ऐसी बहसें होंगी। इस पर ज्यादा डंका पीटकर कुछ खास जातियों के साथ जो आज बर्ताव शुरू हुआ है वह हमारी बंधुत्व संस्कृति को नष्ट कर रहा है, यह समझना होगा।

भारत में ही रहने वाले लोगों को कहा जाता है कि आप भारतबोध को समझो। भारतीय बोध के साथ जिओ तो वह ब्राह्मण बोध को छोड़कर, ठाकुर बोध को छोड़कर कैसे भारतीय बोध कर सकता है। एक पर करो एक को छोड़ दो। यह कैसे संभव है। फिर तो उसे अपने पूर्वज, कुल, वंश और गोत्र पर भी गर्व करना होगा। यह एक अजीब सी भारतीय जाति की जंगल कथा है। उस युवती का आत्मबोध है। जाति के इस घने जंगल से निकल पाना आज सच में दिन प्रतिदिन दुरूह होता जा रहा है। इस दुरूहता को समझकर कैसे साझे विकास व विचार विनिमय हों, इसकी खोज अब भारत को करना है। हमें एक दूसरे का सम्मान करना होगा।

वरना जाति में जंगल में लगी आग अफ्रीकी जंगलों में लगी आग से भी भयावह हो सकती है और भारत एक ऐसे पड़ाव पर पहुँच जाएगा जहाँ रकपात व घृणा ही हमें दिखाई देंगी।

## जुर्माने के रूप में लगा टैरिफ वापस करेगा अमेरिका

## लोकतंत्र की आत्मकथा



रत और अमेरिका के बीच तनावनी के चलते हुआ व्यापार समझौता विलक्षण है। इससे कई नए आयाम तो आकर लगे ही, वह टैरिफ भी वापस होगा, जो अमेरिका ने जुर्माने के रूप में वसूला है। इस समझौते की एक और खास बात है कि भारतीय कृषि और डेयरी उद्योग की सुरक्षा और शुद्धता को कोई नुकसान नहीं होगा, बल्कि किसानों की आय बढ़ेगी। भारत के सम्मान को बरकरार रखने वाला समझौता पहले कभी हुआ देखने सुनाने में नहीं आया। उल्लेखित इन विषयों को लेकर केंद्रीय वाणिज्य एवं उद्योग मंत्री पीयूष गोयल और कृषि मंत्री शिवराज सिंह चौहान सार्वजनिक खुलासा कर चुके हैं। साफ है इस समझौते के बाद व्यापार और रोजगार के क्षेत्र में नए अवसरों का लम्बा दौर चलेगा। अमेरिकी राष्ट्रपति डोनाल्ड ट्रंप ने 1 अगस्त 2025 से भारत पर 25 प्रतिशत ऊल-जलूट टैरिफ थोप दिया था। यही नहीं ट्रंप ने रूस से सैन्य उपकरण और कच्चा तेल खरीदने की वजह से अतिरिक्त जुर्माना लगाने का भी एकरतर्फ निर्णय ले लिया था। यह टैरिफ भारतीय दुग्ध एवं कृषि उत्पाद हड़पने की दृष्टि से लगाया गया था। जिससे भारत दबाव में आकर इन उत्पादों के लिए भारतीय बाजार खोल दे। लेकिन भारत भलि-भाति जानता था कि अमेरिका के सस्ते अनाज और मांसाहारी दूध के लिए भारतीय बाजार खोल दिया जाता है तो किसान तो नवाह होगा ही शाकाहारी संस्कृति को भी पलीता लगेगा। साथ ही भारत सरकार जिन प्राथमिक कृषि सहकारी समितियों (पैक्स) को बढ़ावा

देकर कृषि और दूध उत्पादों को वैश्विक बाजार में लाने की तैयारी कर रही है, वह विचार भी चकनाचूर हो जाता। इसलिए सरकार ने साफ कर दिया था कि इन क्षेत्रों में बाहरी हस्तक्षेप स्वीकार नहीं है। वैसे भी अब यह सच्चाई सामने आ रही है कि एकरतर्फा वैश्वीकरण से दुनिया का भला होने वाला नहीं है। अतएव स्वदेशी उत्पादों के जरिए ही आत्मनिर्भर बने रहने की पहल जारी रखनी होगी। भारत इस दिशा में मजबूती से बढ़ भी रहा है। किंतु अब भारत को अमेरिका से हुए समझौते में बड़ी राहत मिली है। अमेरिकी प्रशासन ने न केवल टैरिफ दर को 50 प्रतिशत से घटाकर 18 प्रतिशत कर दिया है, बल्कि रूस से तेल आयात के चलते जुर्माने के रूप में वसूले गए 25 प्रतिशत टैरिफ को वापस करने का फैसला लिया है। वाइट हाउस से जारी आधिकारिक जानकारी के अनुसार, 27 अगस्त 2025 से लेकर 6 फरवरी 2026 के बीच जिन आयात वस्तुओं पर जुर्माना लगा है, वह वापस हो जाएगा। उम्मीद बानी है कि इस झूट से भारतीय व्यापारियों को करीब 40 हजार करोड़ की राहत मिलेगी।

पीयूष गोयल ने एक साक्षात्कार में साफ किया है कि डेयरी के सभी उत्पाद अनुवर्षिक रूप से परिवर्धित उत्पाद भी समझौते से बाहर हैं। इनमें पोल्ट्री, मांस, सोयाबीन, मक्का, चावल, चीनी, गेहूँ, ज्वार, बाजरा, रागी, कोदो, दाल मूँग, कालूनी चना, ग्रीन टी मधु और अनेक प्रकार के फलों को बाहर रखा है। डेयरी उत्पादों में गाय-भैंस का दूध अहम्में है। इसमें लंबे समय तक दबाव है, जो शरीर और दिमाग दोनों को ही स्वस्थ रखते हैं। यह दूध ही है, जिससे दही, मट्ठा, मक्खन और घी जैसे स्व-उत्पाद निकलते हैं। ये उत्पाद मिठाई की दुकानों से लेकर डेयरी उद्योग के जरिए करोड़ों लोगों के रोजगार का मजबूत माध्यम बने हुए हैं। लंबे समय तक गाय से पैदा बैल पर ही भारतीय कृषि निर्भर रही है। इसी कृषि की जीडीपी में 24

प्रतिशत की भागीदारी है। भारतीय दुग्ध उत्पादन से लेकर दूध पीने में दुनिया में पहले स्थान पर है। इसी दूध पर अमेरिकी बाजार के कब्जे के लिए अमेरिका अपने यहां उत्पादित मांसाहारी दूध बेचना चाहता रहा था। अन्य यूरोपीय देशों की निगाह भी इस दूध के व्यापार पर टिकी है। इस बावत अमेरिका और भारत के बीच 500 बिलियन डॉलर के व्यापार समझौते पर चली बातचीत नाकाम रही थी क्योंकि इसमें अमेरिकन मांसाहारी दूध के उत्पाद शामिल थे। भारत सरकार ने इस बावत दो दूक बंद कर दिया था कि अमेरिकी दुग्ध उत्पादों को भारतीय बाजार का हिस्सा नहीं बनाया जा सकता है। यह हमारे दुग्ध उत्पादक किसानों की आजीविका और उनकी संस्कृति की सुरक्षा से जुड़ा बड़ा प्रश्न है, जो कर्ता स्वीकार योग्य नहीं है। दरअसल अमेरिका चीज (पनीर) भारत में बेचने का लम्बे समय से इच्छुक था। इस चीज को बनाने की प्रक्रिया में बछड़े को आत से बने एक पदार्थ का इस्तेमाल होता है। इसे अत्यंत घनिष्टा कृत्य करके चीज में मिलाया जाता है। शाकाहारी लोग इस प्रक्रिया को देख भी नहीं सकते हैं। इसलिए भारत के शाकाहारियों के लिए यह पनीर वर्जित है। गै-सेवक व गऊ को मां मानने वाला भारतीय समाज इसे स्वीकार नहीं करता। अमेरिका में गायों को मांसयुक्त चारा खिलाया जाता है, जिससे वे ज्यादा दूध दें। हमारे यहाँ गाय-भैंस भले ही कूड़े-कचरे में मुंह मारती फिरती हों, लेकिन दुग्धारू पशुओं को मांस खिलाने की बात कोई सपने में भी नहीं सोच सकता? लिहाजा अमेरिका को चीज बेचने की इजाजत इस डील में नहीं दी गई है। अकेले गुजरात में अमूल समेत 36 लाख दुग्ध उत्पादक हैं। बिना किसी सरकारी मदद के बूते देश में दूध संभाल रहा है। इस कारोबार में ज्यादातर लोग अशिक्षित हैं। लेकिन पारंपरिक ज्ञान से न केवल

वे बड़ी मात्रा में दुग्ध उत्पादन में सफल हैं, बल्कि इसके सह-उत्पाद दही, मठा, घी, मक्खन, पनीर, मावा आदि बनाने में भी मशू्र हैं। दूध का 30 फीसदी कारोबार संगठित ढांचा, मसलन डेयरियों के माध्यम से होता है। देश में दूध उत्पादन में 96 हजार सहकारी संस्थाएं जुड़ी हैं। 14 राज्यों की अपनी दुग्ध सहकारी संस्थाएं हैं। देश में कुल कृषि खाद्य उत्पादों व दूध से जुड़ी प्रसंस्करण सुविधाएं महज दो फीसदी हैं, किंतु वह दूध ही है, जिसका सबसे ज्यादा प्रसंस्करण करके दही, मठा, घी, मक्खन, मावा, पनीर आदि बनाए जाते हैं। इस कारोबार की सबसे बड़ी खूबी यह है कि इससे आठ करोड़ से भी ज्यादा लोगों की आजीविका उनकी संस्कृति की सुरक्षा से जुड़ा बड़ा प्रश्न है। दुग्ध उत्पादकता से जुड़े हैं, जबकि 6.5 करोड़ ग्रामीण परिवार आज भी सहकारिता के दायरे से वंचित हैं। दूध उत्पादन में ग्रामीण महिलाओं की अहम भूमिका रहती है। रोजाना दो लाख से भी अधिक गाँवों से दूध एकत्रित करके डेयरियों में पहुँचाया जाता है। बड़े पैमाने पर ग्रामीण सीधे शहरी एवं कस्बाई ग्राहकों तक दूध बेचने का काम करते हैं।

इसी दूध के बाजार में अमेरिका हस्तक्षेप के लिए लंबे समय से लालायित है, लेकिन उसकी दाल इस बार भी नहीं गाल पाई। केंद्रीय गृह एवं सहकारिता मंत्री अमित शाह ने दस हजार नई कृषि सहकारी समितियों को हरी झंडी दिखाई है। अगले पांच साल में इनकी संख्या दो लाख तक पहुँचाने की है।

इन्हीं सहकारी संस्थाओं के जरिए कृषि और दुग्ध उत्पादों को भारत से लेकर एशिया और यूरोप तक बाजार में पहुँचाने की है। ऐसे में यदि अमेरिकी दुग्ध उत्पादों के लिए भारतीय बाजार खोल दिए जाते तो इन समितियों की मुश्किलें तो बढ़ती ही, दुग्ध उत्पादक आठ करोड़ लोगों की आजीविका पर भी संकट के बादल गहरा जाते।



आत्मकथा किसी को नहीं सुनायी जा सकती, वह खुद सुनी जा सकती है। वह रूह का अहसास है, कोई फसाना नहीं है। फसानों में हकीकत कही नहीं जा सकती। वह जब भी किसी को सुनायी जायेगी तो भावकल्पित अनात्म कथा ही होगी। उससे किसी न्याय की उम्मीद करना भी व्यर्थ होगा। व्यक्ति का आत्म तो असंग और निर्लिप्त है। वह केवल साक्षी भाव से देह से लिपटे उस नश्वर अनात्म को देखता रहता है जिससे प्रतिपल राग-द्वेष, ईर्ष्या-घृणा, काम-क्रोध, सुख-दुःख, भोग-त्याग और जय-पराजय के भाव उत्पन्न होते ही रहते हैं। जो सब अपने आत्म के आईने में दीखते हैं पर आईना इनसे प्रभावित नहीं होता। ये भाव सबकी प्रकृति के अनुरूप सबके मन में उठते ही रहते हैं। जब सब ही इनसे परिचित हैं तो इन्हें सबको लिखकर बताने की और इन पर लोकसभा में बहस करके किसी को नीचा दिखाने की क्या जरूरत है?

जो बात खुलेआम बोलकर बताने की है वह तो यही होगी कि इन नश्वर अनात्म भावों से परे उस आत्म की पहचान की जाये जो सर्वात्म होकर लोकतंत्र में बसा हुआ है। वह भेदभाव से परे सृष्टि का एक सामुदायिक आत्म भी है। वही मनुष्य के प्रजातंत्र का भी दर्पण है जिसमें सब अपने-अपने भावों-कुभावों से बनते-बिगड़ते अपने ही चेहरे को देखते हैं। कोई किसी से जीत नहीं रहा, सब अपने आपसे हारे हुए हैं।

किसी के चरित्र की पहचान केवल चेहरे और वेश धारण से नहीं होती क्योंकि देह का धर्म कर्मत्मक है। वह आचरण से ही पहचाना जाता है। अगर आचरण नश्वर अनात्म से ही प्रेरित हो तो वह उस सर्वात्म से दूर ही बना रहेगा जो बिना किसी अस्पृष्टता के सबका आईना है। इस आत्म भाव की सामुदायिक अभीप्सा किये बिना प्रजातंत्र में कर्मकुशल सहकारी भाव नहीं उठ सकता। संविधान इसी भावना को ऊँची उठाये रखने के लिए हमने सबके लिए आत्मार्पित किया। वह लोकतंत्र का आईना ही तो है।

सर्वात्म से बेखबर होकर 'धर्म' के मार्ग को, उपकारी साधनों से बेखबर होकर 'अर्थ' प्राप्ति को, संयम से बेखबर होकर 'काम' से उत्पन्न कामनाओं को और सबके स्वराज्य से बेखबर होकर लोकतंत्र में केवल अपने 'मोक्ष' को नहीं साधा जा सकता। लोकतंत्र की गड़गड़ में अपने-अपने पाप धोने का कोई मतलब नहीं। लोकतंत्र तब ही उज्वल दिखायी पड़ेगा जब सब अपनी आत्मा के दर्पण पर पड़ी अपने राग-द्वेष, ईर्ष्या-घृणा और जय-पराजय की धूल को अपने आंसुओं से धो सकें। अगर जलना भी पड़े तो अपने पश्चाताप की आग में जलकर निखर उठने के लिए व्याकुल हों। लोकतंत्र अनात्म से उपजी व्यथाओं और पीड़ाओं के शमन का एक सामुदायिक उपाय है। गुजरे जमानों में भी किसी न किसी रूप में रहता आया है। मनुष्य अपनी विफलताओं से सीखकर उसे नया रूप देते रहे हैं। जहाँ सब अपनी आत्मा के करघे पर अपने जीवन की चादर बुनने के लिए अपने हिस्से का सूत कात सकते हैं। लोकतंत्र में समता और न्याय का ताना-बाना आत्मिक बंधुता के करघे के बिना वह चादर बुन ही नहीं सकता जिसमें सब अपने-अपने पाँव पसार सकें।

स्वामी, सुबह सवेरे मीडिया एल.एल.पी. के लिए प्रकाशक एवं मुद्रक उमेश त्रिवेदी द्वारा श्री सिद्धिविनायक प्रिंटर्स, प्लॉट नं. 26-बी, देशबंधु परिसर, प्रेस कॉम्प्लेक्स, जोन-1, एम.पी.नगर, भोपाल, म.प्र. से मुद्रित एवं डी-100/46, शिवाजी नगर भोपाल से प्रकाशित।

प्रधान संपादक उमेश त्रिवेदी  
कार्यकारी प्रधान संपादक अजय बोकिल  
संपादक (मध्यप्रदेश) विनोद तिवारी  
वरिष्ठ संपादक पंकज शुक्ला  
प्रबंध संपादक अरुण पटेल  
(सभी विवादों का न्याय क्षेत्र भोपाल रहेगा)  
RNI No. MPHIN/ 2003/ 10923,  
Ph. No. 0755-2422692, 4059111  
Email- subahsavere.news@gmail.com

'सुबह सवेरे' में प्रकाशित विचार लेखकों के निजी मत हैं। इनसे समाचार पत्र का सहमत होना आवश्यक नहीं है।



कास की महत्ता निर्विवाद है, परंतु किसी भी समाज की वास्तविक जीवन्तता उसके सामाजिक ताने-बाने की मजबूती पर निर्भर करती है। यदि सामाजिक समूहों के भीतर ऊंच-नीच, हीन-कुलीन का भाव और एक-दूसरे के मान-मर्दन की लालसा बनी रहे, तो बाहरी शत्रुओं का भय दिखाकर उस समाज को कभी भी भीतर से एक नहीं किया जा सकता। दम्भपूर्ण 'गौरव यात्राएं' एकता का भ्रम तो पैदा कर सकती हैं, लेकिन आत्मिक जुड़ाव नहीं। आज हमारा देश एक अत्यंत संवेदनशील दौर से गुजर रहा है। भारत का इतिहास गवाह है कि गुलाम वंश से लेकर मुगलों तक (1206-1857), लगभग साढ़े छह सौ वर्षों के शासनकाल में सत्ता की बिसात पर कई इमारतें बनीं

और कई ढही भी। देसी राजाओं से युद्ध हुए, संधियाँ हुईं और रकपात भी हुआ। लेकिन 'भारत गाँवों में बसता है', यह उक्ति तब भी सत्य थी और आज भी। सत्ता के तमाम उलटफेर के बावजूद ग्रामीण समाज ने अपनी संस्कृति, भाषा-भूषा और लोक-परंपराओं को अक्षुण्ण रखा। नगरीय समाज में सांस्कृतिक आदान-प्रदान जरूर हुआ, लेकिन लोगों ने अपनी मौलिक पहचान को नहीं खोया। तमाम राजनैतिक अत्याचारों के बीच भी एक 'सांझी संस्कृति' विकसित हुई और इसी एकता के बल पर हमने अंग्रेजों के खिलाफ आजादी की लड़ाई लड़ी। हालाँकि, राजनैतिक महत्वाकांक्षाओं के कारण विभाजन का दंश झेलना पड़ा, फिर भी तमाम अंतर्विरोधों और विरसंगतियों के बावजूद हिंदू समाज आधुनिक वैश्विक जगत में मजबूती से खड़ा हुआ। आज भारतीय मेधा का लोहा पूरी दुनिया

मानती है; चाहे वह अमेरिका का स्पेस सेक्टर हो, आईटी क्षेत्र हो या भारतीय सेना का शौर्य, यह सब हमारे राष्ट्रीय गर्व का विषय है। पिछले एक दशक से समाज में एक विशेष वर्ग का भय कुछ इस तरह बोया गया है, जैसे चारों ओर बेबसी का माहौल हो। हकीकत यह है कि मैदानी सच्चाई उतनी भयावह नहीं है, जितनी सोशल मीडिया के माध्यम से फैलाई जा रही है। 'सावधान रहिए, खुद जागिए, कानून को भूलिए'-जैसे नारे आम आदमी को भ्रमित कर रहे हैं। आमजन यह समझ ही नहीं पा रहे कि उन्हें जागकर आँखें कतना क्या है? देश के लिए जानना है, धर्म के लिए या अपनी जाति के लिए? या फिर किसी राजनैतिक दल के छिपे हुए एजेंडे को पूरा करने के लिए? इस बीच संतों जैसे कुछ लोगों ने 'जनसंख्या वृद्धि' का जो आवाहन किया, वह हास्यास्पद और अत्यावहारिक था।

## ये नए मिजाज का शहर है!

इंसान को 'फैक्ट्री' समझने को इस सोच पर जनता की मौन प्रतिक्रिया ने यह सिद्ध कर दिया कि लोग आज भी समझदार हैं और वे अपने घरों को 'पोल्ट्री फार्म' में तब्दील नहीं करना चाहते। हाल ही में 'बंटोगे तो कटोगे' जैसे नारों की गुँज भी सुनाई दी। लेकिन जैसे ही यूनिसी जैसे गंभीर प्रसंग सामने आए तो एकता का यह मुखौटा उतर गया। कल तक जो 'भाई-भाई' होने का दम भर रहे थे, आज वही जातियाँ और वर्ण भर कर एक-दूसरे के खिलाफ ताल ठोंक पुतला फूँक प्रदर्शन कर रहे हैं। जब भीतर 'मनभेद' की गहरी खाई हो, तो बाहरी एकता केवल एक छलावा है। यदि हिंदू समाज के भीतर तो यह विरसंगतियाँ इतनी ही सरल होतीं, तो डॉ. अंबेडकर को अपने अनुयायियों के साथ बौद्ध धर्म की शरण में नहीं जाना पड़ता। हमारी इस अंदरूनी कलह का आनंद

विदेशी और विधर्मी शक्तियाँ बखूबी ले रही होंगी। आज हम एक ऐसे दौर में हैं जहाँ अविश्वास ही एकमात्र स्थायी भाव बन गया है। राजनेताओं के झूठ ने जनता को इस कदर हाथा कर दिया है जैसा पहले नहीं था। आज जब कोई मुँह खोलता है, तो लोग पहले ही मान लेते हैं कि कोई नया झूठ परीसा जाएगा। यही हाल बाजार का है-विज्ञापन आधी हकीकत और आधा फसाना हैं। नकली दवाएं, नकली घी और नकली देशभक्ति के बीच असली इंसान की साँसें फूल रही हैं। हालात ऐसे हैं कि लोग तंज में कहने लगे हैं कि 'शुद्ध खाओगे तो बीमार पड़ जाओगे, जिंदा रहना है तो मिलावट को अपनाओ।' जब पूरे कुएं में ही भांग पड़ी हो, तो दोष किसे दें? गालिब का शेर याद आता है - 'पहले आती थी हाल-ए-दिल पर हँसी, अब किसी बात पर नहीं आती।' शायर बशीर बद्र की गजल से साभार।

## आज नई दिल्ली में विमोचन

अरुण कुमार

निस्संदेह, भारतीय राष्ट्रीय आंदोलन भारतीय पत्रकारिता की अनुगुंज ही कही जा सकती है। भारतीय पत्रकारों ने ही नहीं, राजनेताओं, समाज सुधारकों व साहित्यकारों ने पत्रकार की भूमिका निभाकर स्वतंत्रता की भूख जगाई। सही मायनों में आजादी से पहले की डेढ़ सदी की भारतीय पत्रकारिता एक ऐसे संघर्ष का दस्तावेज है, जिसने ब्रिटिश सत्ता की चूल्हे हिलाकर आजादी का मार्ग प्रशस्त किया। कलम से फिरंगियों की बंदूक से लोहा लिया। पद्मश्री व भोपाल के सप्रे संग्रहालय के संस्थापक व संपादक विजय श्रीधर के श्रमसाध्य प्रयासों से 'समग्र भारतीय पत्रकारिता' नामक पुस्तक तीन खंडों में आई है। पहले खंड में 1780 से 1880 तक, दूसरे खंड में 1881 से लेकर 1920 तक तथा तीसरे खंड में 1921 से लेकर 1948 तक की पत्रकारिता के स्वरूप, चुनौतियों व विस्तार का विस्तृत विवरण है।

सही मायनों में कुल 168 वर्ष की भारतीय पत्रकारिता की यात्रा का जीवंत दस्तावेज 'समग्र भारतीय पत्रकारिता'। परतंत्रता का समय घर फूंक तमाशा देखने का दौर था। ब्रिटिश सत्ता के दमन और अन्याय से उपजे अंधकार में रोशनी का कार्य किया भारतीय पत्रकारिता ने। वहीं दूसरी ओर सारे देश को एकता के सूत्र में पिरोने का कार्य भी किया। उस दौर में सभी बड़े राजनेता जानते थे कि सूचना व तथ्यों पर फिरंगियों की संगीनों का पहरा है। ऐसे में देश के जनमानस को गुलामी की जंजीरों को तोड़ने के लिये पत्रकारिता ही कारगर हथियार साबित हो सकती है। यही वजह है कि उस दौर में गांधी जी, पं. नेहरू, तिलक व अंबेडकर आदि ने पत्रकारिता को नई धार देने के लिये पत्र पत्रिकाओं का संपादन व प्रकाशन किया। सही मायनों में उस दौर में भाषायी पत्रकारिता नागरिक चेतना, कुरीतियों के विरुद्ध जन-जागरण व सांस्कृतिक चेतना जगाने का काम कर रही थी। इस दौर की पत्रकारिता में आजादी की भूख जगाने के लिए राजनेताओं, समाज सुधारकों और स्वतंत्रता सेनानियों ने कलम को हथियार बनाया।

आज के सोशल मीडिया के दौर में पश्चिम चमक-दमक व भौतिकवाद की लहर में सम्मोहित नई पीढ़ी को देश की पत्रकारिता के समृद्ध इतिहास से रूबरू कराने के लिये 'समग्र भारतीय पत्रकारिता' ग्रंथ का प्रकाशन पत्रकारिता के इतिहास में एक महत्वपूर्ण घटना है। भोपाल के सप्रे संग्रहालय में संग्रहीत

# नई पीढ़ी के लिये भारतीय पत्रकारिता का समग्र दस्तावेज

**सही मायनों में कुल 168 वर्ष की भारतीय पत्रकारिता की यात्रा का जीवंत दस्तावेज 'समग्र भारतीय पत्रकारिता'। परतंत्रता का समय घर फूंक तमाशा देखने का दौर था। ब्रिटिश सत्ता के दमन और अन्याय से उपजे अंधकार में रोशनी का कार्य किया भारतीय पत्रकारिता ने। वहीं दूसरी ओर सारे देश को एकता के सूत्र में पिरोने का कार्य भी किया। उस दौर में सभी बड़े राजनेता जानते थे कि सूचना व तथ्यों पर फिरंगियों की संगीनों का पहरा है। ऐसे में देश के जनमानस को गुलामी की जंजीरों को तोड़ने के लिये पत्रकारिता ही कारगर हथियार साबित हो सकती है। यही वजह है कि उस दौर में गांधी जी, पं. नेहरू, तिलक व अंबेडकर आदि ने पत्रकारिता को नई धार देने के लिये पत्र पत्रिकाओं का संपादन व प्रकाशन किया। सही मायनों में उस दौर में भाषायी पत्रकारिता नागरिक चेतना, कुरीतियों के विरुद्ध जन-जागरण व सांस्कृतिक चेतना जगाने का काम कर रही थी।**

ज्ञात और कम ज्ञात पत्रकारिता की दुर्लभ जानकारी को समेट कर लिखे गए इस तीन खंड वाले समग्र इतिहास से आने वाली पीढ़ियाँ निश्चित रूप से लाभान्वित होंगी।


'समग्र भारतीय पत्रकारिता' पुस्तक का प्रथम खंड 1780 से 1880 सौ वर्ष की पत्रकारिता के इतिहास को समेटता है। यह संयोग ही है कि हिंदी के पहले साप्ताहिक व दैनिक समाचार पत्र का प्रकाशन गैर हिंदी भाषी बंगाल से हुआ। भाषायी रूप से समृद्ध, सांस्कृतिक रूप से सचेतन और नागरिक के रूप में जागरूक बंगाल इस दौरान पत्रकारिता के केंद्र में रहा। एक समाज सुधारक के रूप में राज्य के प्रबुद्ध हस्तियों ने पत्रकारिता को सामाजिक बदलाव का अस्त्र बनाया। राजा राममोहन राय के इस दिशा में किए गए प्रयासों को कभी नहीं भुलाया जा सकता है। इस दिशा में उर्दू समाचार पत्र जाम-ए-जहाननुमा और मुंबई समाचार पत्र के अविस्मरणीय योगदान को नहीं भुलाया जा सकता है।

यह सुखद संयोग है कि पत्रकारिता का यह दस्तावेज 'समग्र भारतीय पत्रकारिता' ऐसे समय में प्रकाशित हुआ है जब 1826 में प्रकाशित पहला हिंदी साप्ताहिक 'उदंत मार्तंड' के प्रकाशन का दो सौ साला उत्सव हिंदी पत्रकारिता मना रही। 'उदंत मार्तंड' को ही हिंदी पत्रकारिता के बीजारोपण का श्रेय दिया जाता है। पुस्तक हिंदी, उर्दू व अंग्रेजी के समचार पत्रों की



यात्रा और उनसे जुड़े कम ज्ञात तथ्यों का भी अनावरण करती है। समाचार पत्रों के साथ ही देश में न्यूज एजेंसियों की शुरुआत व उनके सफलता के सोपानों का जिक्र है।

यह तथ्य किसी से छिपा नहीं है कि अंग्रेज सरकार की सख्त संसर्गिण के बीच साहित्यकारों व पत्रकारों ने साहित्य की विभिन्न विधाओं के जरिये स्वतंत्रता की उल्कट अभिलाषा को मुखर बनाया। फिरंगी सत्ता के खिलाफ व्यंग्य के जरिये आग उगलते 'शिवशंभु के चिट्ठे' सत्ताधीशों को बेचैन करते थे। काव्य की विभिन्न विधाओं, व्यंग्य और लेखों के जरिये इस दौर



के पत्रकारों ने राष्ट्रीय आंदोलन में ऊर्जा का संचार किया। इन रचनाओं में आंचलिक व लोकभाषाओं की तीक्ष्णता रचनाओं में मुखरित होती है।

समग्र भारतीय पत्रकारिता का दूसरा खंड उस दौर का दस्तावेज है जब देश के जनमानस ने मन बना लिया था कि देश की आजादी का कोई विकल्प नहीं हो सकता। साल 1881 से 1920 के कालखंड को समेटे यह पत्रकारिता का वह दौर था, जब देश के जनमानस ने बाल गंगाधर तिलक के स्वतंत्रता हमारा जन्मसिद्ध अधिकार है, के उद्घोष से सुर मिलाना शुरू कर

दिया था। उनका 'केसरी' स्वतंत्रता की चेतना का अग्रदूत बन गया था। हिंदी को देश को एकता के सूत्र में पिरोने वाली जनसंपर्क की भाषा के रूप में मान्यता मिलने लगी थी।

समग्र भारतीय पत्रकारिता के तीसरे खंड 1921 से 1948 के उस कालखंड का जीवंत इतिहास है जब राष्ट्रीय चेतना स्वयंनय अवज्ञा आंदोलन से भारत छोड़ो आंदोलन तक पहुंच गई थी। इस दौर की पत्रकारिता को महात्मा गांधी के अहिंसा के हथियारों से लड़ी गई लड़ाई ने गहरे तक प्रभावित किया। यही वजह है कि खुद पत्रकार की भूमिका भी निर्माण वाले गांधी जी से गहरे तक प्रभावित कालखंड को गांधी युग की भी संज्ञा दी गई। इस दौर में हिंदी में 'कर्मवीर' की मुखरता से उदीत ग्रीय चेतना निरंतर समृद्ध हुई। लेखक विजय श्रीधर ने इस दौर के हिंदी व अंग्रेजी के समाचार पत्रों के जन्म और विस्तार से जुड़े कई रोचक अध्यायों से पाठकों को रूबरू कराया है। जिसमें पत्रकारिता के मूल्यों व पत्रकारों की निर्भीकता और जनता पर उसके गहरे प्रभाव को रेखांकित किया गया है।

निस्संदेह, विजय श्रीधर के ऋषिकर्म व वाणी प्रकाशन के सुंदर प्रकाशन से 'समग्र भारतीय पत्रकारिता' के रूप में पत्रकारों की आने वाली पीढ़ियों के लिये अपने पुरखों की विरासत संजने का अवसर पैदा हुआ है। इनके के आवश्यकता नहीं है कि इसमें लेखक के तीन दशक के श्रमसाध्य प्रयासों और भारतीय पत्रकारिता को सप्रे संग्रहालय में सहेजने के प्रयासों से हासिल अनुभवों को समाहित किया गया है। समय-समय पर निकाले गए विशेषांकों तथा दुर्लभ चित्रों को समेटे यह भारतीय पत्रकारिता का समग्र व संपन्न इतिहास नई पीढ़ी के पत्रकारों के लिये पथ प्रदर्शक का कार्य करेगा। पुस्तक उस न्यूज को भरने का प्रयास है, जिसमें भारतीय पत्रकारिता के इतिहास को एक जगह देखने की कमी के रूप में देखा जाता रहा है।

## जयंती विशेष

अरुण कुमार उनायक

लेखक समाजसेवी हैं।



12 फरवरी 1809 को केंटकी में जन्मे अब्राहम लिंकन विश्व इतिहास की अद्वितीय शिखरियत हैं। उनका जीवन नैतिक नेतृत्व, संघर्ष और युद्धकालीन धैर्य का उदाहरण है। झोपड़ी से व्हाइट हाउस तक की उनकी यात्रा यह दर्शाती है कि लोकतंत्र में चरित्र और निष्ठा किस प्रकार एक साधारण व्यक्ति को असाधारण बना सकते हैं। लिंकन का बचपन गरीबी में बीता। नियमित शिक्षा नहीं मिली, लेकिन किशोरावस्था में खेती और उर्ध्वसे सम्बंधित छोटे-मोटे श्रमसाध्य कार्यों ने उन्हें संवेदनशील और विनम्र बनाया। वे रातों को मोमबत्ती की रोशनी में साहित्य, बाइबिल और कानून की पुस्तकें पढ़ते—यहीं से उनका नैतिक दर्शन और न्याय-बोध विकसित हुआ।

युवा लिंकन ने क्लर्क, पोस्टमास्टर और सर्वेयर जैसे काम किए, जिससे उन्हें स्थानीय लोगों का विश्वास मिला। बाद में वे वकालत में आए और गरीबों व वंचितों के लिए बिना शुल्क भी लड़ते। न्याय के विरुद्ध होने वाले किसी भी मामले और नैतिक रूप से गलत मुद्दों के पक्ष में शामिल होने उन्हें पसंद नहीं था। उनके व्यक्तित्व में तर्क, विनोद और सहानुभूति का अद्भुत मेल था। इसी दौरान उनका प्रसिद्ध 'लिंकन-शैली तर्कवाद' विकसित हुआ—तथ्यों को सरल भाषा में प्रस्तुत करना और विरोधियों के भ्रम को संयमित शैली से तोड़ना।

1834 में लिंकन इलिनॉइस विधान सभा के सदस्य बने। उनकी ईमानदारी और सादगी ने लोकतंत्र की सफलता के लिए सत्यनिष्ठा का उदाहरण प्रस्तुत किया। 1846 में वे कांग्रेस पहुंचे, पर एक कार्यकाल बाद वापस वकालत में लौट गए। 1854 में 'दासता के विस्तार की अनुमति देने वाला कानून

# अब्राहम लिंकन: राजनीतिक दर्शन और युद्धकालीन नेतृत्व

युवा लिंकन ने क्लर्क, पोस्टमास्टर और सर्वेयर जैसे काम किए, जिससे उन्हें स्थानीय लोगों का विश्वास मिला। बाद में वे वकालत में आए और गरीबों व वंचितों के लिए बिना शुल्क भी लड़ते। न्याय के विरुद्ध होने वाले किसी भी मामले और नैतिक रूप से गलत मुद्दों के पक्ष में शामिल होना उन्हें पसंद नहीं था। उनके व्यक्तित्व में तर्क, विनोद और सहानुभूति का अद्भुत मेल था। इसी दौरान उनका प्रसिद्ध 'लिंकन-शैली तर्कवाद' विकसित हुआ—तथ्यों को सरल भाषा में प्रस्तुत करना और विरोधियों के भ्रम को संयमित शैली से तोड़ना। 1834 में लिंकन इलिनॉइस विधान सभा के सदस्य बने। उनकी ईमानदारी और सादगी ने लोकतंत्र की सफलता के लिए सत्यनिष्ठा का उदाहरण प्रस्तुत किया। 1846 में वे कांग्रेस पहुंचे, पर एक कार्यकाल बाद वापस वकालत में लौट गए। 1854 में 'दासता के विस्तार की अनुमति देने वाला कानून पारित हुआ।

पारित हुआ। इसके विरोध में लिंकन पुनः राजनीति में लौटे। 'अमेरिका आधा दास और आधा स्वतंत्र नहीं रह सकता'—इस विचार ने उन्हें रिपब्लिकन पार्टी का प्रमुख चेहरा बना दिया।

1860 में लिंकन के राष्ट्रपति चुने जाने तक अमेरिका दासता के प्रश्न पर निर्णायक रूप से विभाजित हो चुका था। दक्षिण के 11 राज्यों ने अलग होकर कॉन्फेडरेट स्टेट्स ऑफ अमेरिका का गठन किया, जिसकी राजधानी रिचमंड (वर्जीनिया) बनी। इन राज्यों ने पहले ही संकेत दे दिया था कि लिंकन की जीत उनके लिए संघ से अलग होने का आधार बनेगी, क्योंकि उनकी सामाजिक, राजनीतिक और आर्थिक संरचना दास श्रम पर टिकी थी—जिसका सबसे स्पष्ट प्रतीक दक्षिण कैरोलिना का चार्ल्सटन था, जहाँ दासों की खुलेआम खरीद-फरोख्त की मंडियाँ लगती थीं और दासता को जीवन-पद्धति के रूप में स्वीकार किया जाता था। ऐसे माहौल में लिंकन ने संतुलित नीति अपनाई—वे दासता का विस्तार रोकना चाहते थे, पर विद्यमान व्यवस्था को एक झटके में समाप्त करने के पक्ष में नहीं थे। उनका विश्वास था कि लोकतंत्र की रक्षा कानून के शासन और नैतिक समानता—दोनों को साथ लेकर चलने से ही संभव है।

लिंकन के राष्ट्रपति पद संभालते ही अमेरिका गृहयुद्ध की आग में झोंक दिया गया। दक्षिणी राज्यों के संघ से अलग होने

और साउथ कैरोलिना के चार्ल्सटन हार्बर में स्थित फोर्ट समरट पर हमले के बाद यह स्पष्ट हो गया कि अब संकट केवल राजनीतिक नहीं, बल्कि राष्ट्र की एकता और लोकतंत्र के अस्तित्व का प्रश्न बन चुका है। लिंकन युद्ध नहीं चाहते थे, लेकिन संघ के विघटन को राष्ट्र की आत्मा पर प्रहार मानते हुए उन्होंने इसे संघ और संविधान की रक्षा के लिए जरूरी समझा। सैन्य अनुभव न होते हुए भी लिंकन ने सेना का पुनर्गठन किया, लगातार अध्ययन और रणनीति पर विचार किया, और पराजयों से विचलित नहीं हुए। उन्होंने जनरल ग्रांट और जनरल शेमन जैसे निर्णायक और व्यावहारिक सेनानायकों को आगे बढ़ाया। समान दृष्टि उनकी कैबिनेट-नीति में भी दिखती है—जहाँ प्रतिद्वंद्वियों, कटु आलोचकों और विभिन्न विचारधाराओं के नेताओं को साथ लेकर चलना उन्होंने शक्ति माना। लिंकन ने यह सिद्ध किया कि 'देश की सेवा के लिए श्रेष्ठतम लोगों की आवश्यकता होती है, चाहे वे समर्थक हों या प्रतिद्वंद्वी।' विभिन्न मतों और व्यक्तित्वों के बीच संतुलन बनाना उनकी असाधारण राजनीतिक कुशलता का प्रमाण है।

अमेरिकी गृहयुद्ध के बीच उन्होंने दासता उन्मूलन की ओर निर्णायक व रणनीतिक रूप से समयबद्ध कदम बढ़ाए। 1863 में जारी एमासिपेशन प्रोक्लमेशन ने

विद्रोही राज्यों में रहने वाले सभी दासों को स्वतंत्र घोषित कर दिया, जो इतिहास में नैतिक और राजनीतिक दोनों दृष्टियों से एक महत्वपूर्ण कदम था। लिंकन इसे केवल कानून का पालन मानते नहीं थे, बल्कि इसे 'मानव समानता की अनिवार्य दिशा' के रूप में देखते थे, यानी हर इंसान को बराबरी और स्वतंत्रता मिलने का अपरिहार्य अधिकार। अब्राहम लिंकन का दायत्व जीवन भी सहज नहीं था। मैरी टॉड लिंकन तेजस्वी और संवेदनशील स्वभाव की थीं। 1862 में उनके पुत्र विली की मृत्यु ने उन्हें गहरे अवसाद में डाल दिया। इस कठिन समय में लिंकन ने गहरा धैर्य और सहानुभूति दिखाते हुए, सार्वजनिक जीवन के भारी दबाव के बावजूद, मैरी को भावनात्मक सुस्था और सहारा दिया। यह उनके संयम, करुणा और मानवता का जीवंत उदाहरण है। 1865 में, गृहयुद्ध समाप्ति के समय, लिंकन ने कहा—'किसी के प्रति द्वेष नहीं; सबके लिए दया।' उनका मानना था कि राष्ट्र को न्याय और पुनर्निर्माण के मार्ग से जोड़ा जा सकता है, न कि हिंसा या प्रतिशोध से। अपने हत्या के तीन दिन पहले, उन्होंने दक्षिणी राज्यों की शीघ्र पुनर्स्थापना का आग्रह किया और अफ्रीकी-अमेरिकियों को मताधिकार देने का संकेत दिया। उनका उदार और प्रगतिशील दृष्टिकोण उस समय

क्रांतिकारी था। 15 अप्रैल 1865 को वॉशिंगटन डी.सी. में जॉन विल्क्स बुथ ने उनकी हत्या कर दी। अमेरिका स्तब्ध रह गया, लेकिन उनके आदर्श—लोकतंत्र, समानता और मानवता—अमिट रहे। लिंकन की राजनीति वंश या पारिवारिक विरासत में नहीं बदली। उनकी हत्या के बाद न पबी और न ही पुत्रों ने सत्ता में प्रभाव रखा; केवल पुत्र रॉबर्ट ने सार्वजनिक जीवन में भूमिका निभाई, लेकिन इसे विरासत नहीं, कर्तव्य समझा। यह दर्शाता है कि लिंकन की राजनीति व्यक्तिगत लाभ या वंश विस्तार नहीं, बल्कि लोकतांत्रिक मूल्यों की सेवा थी। आज भी लिंकन सनशासीलता, मानवता, नैतिक साहस और निर्णायक नेतृत्व के प्रतीक के रूप में याद किए जाते हैं। उनका जीवन केवल राजनेता की जीवनी नहीं—बल्कि कठिन परिस्थितियों में संयम बनाए रखने, न्याय और समानता के लिए संघर्ष करने और व्यावहारिक बुद्धिमत्ता से नेतृत्व करने का पाठ है। आज के राजनेताओं के लिए लिंकन एक अद्वितीय उदाहरण हैं। उनकी ईमानदारी, नैतिक निर्णय, विरोधियों के साथ तालमेल और जनता के प्रति निष्ठा यह सिखाती है कि सत्ता का असली प्रयोग केवल व्यक्तिगत लाभ के लिए नहीं, बल्कि राष्ट्र और जनता के लिए होना चाहिए।

## विचार

राजेंद्र बज

लेखक संभार हैं।



वर्तमान दौर में शैक्षणिक एवं तकनीकी विकास के चलते आमनागरिकों की औसत बुद्धि का स्तर दिनों-दिन तर्कसंगत होता जा रहा है। अब वह दौर नहीं रहा कि एक ने कहीं और दूसरे ने मान ली। हालांकि बीते समय में विभिन्न क्षेत्रों की उच्चस्तरीय शिखरियत के बोल वचन भी 'सत्य वचन महाराज' की मुद्रा में अकाट्य माने जाते रहे थे। लेकिन अब किसी भी तथ्य को आसानी से स्थापित नहीं किया जा सकता। आम नागरिकों के जेहन में हर किसी बात पर तमाम तरह के 'किंतु परंतु' स्वाभाविक रूप से उत्पन्न हो ही जाते हैं। न केवल राजनीति अपितु सामाजिक एवं धार्मिक क्षेत्र में भी ऐसी स्थिति पायी जाती है कि किसी भी स्थापित शिखरियत की अवधारणा को सर्वमान्य नहीं माना जाता। सबकी सोचने और समझने की अपनी-अपनी क्षमता है और सबके पासअपने-अपने आधार हैं।

ऐसी स्थिति निर्मित हो जाने के कारणों की पड़ताल करने पर अंततः यही सिद्ध होता है कि नागरिकों की शैक्षणिक एवं तकनीकी क्षमता में उल्लेखनीय वृद्धि हो रही है। इसके चलते सदियों पुरानी अवधारणाएं या तो सिर से ही नकारी जा रही है या फिर उसका पालन किया भी जा रहा है तो तर्क की कसौटी पर पूरी तरह कसकर। यूं भी आज जितने अति विकसित साधन-संसाधन हैं, कहीं न कहीं उसके उदय में भी धर्म ग्रंथों की ही कोई प्रेरणा रही होगी। खैर, जहां तक दैनिक जनजीवन की बात है, अब आम नागरिकों को कपोल कल्पित बातों की अपेक्षा तार्किक बातों पर ही भरोसा होने लगा है। एक प्रकार से नागरिकों को अपने अच्छे बुरे का इल्म बहुत बेहतर तरीके से होने लगा है। यह एक सुखद स्थिति है और सुनहरे कल की ओर संकेत करती है।

यह एक स्थापित तथ्य है कि राजनीतिक, सामाजिक तथा सांस्कृतिक संदर्भों में किसी भी अभिमत पर हर एक की अपनी एक विशिष्ट अवधारणा होती है। यह आवश्यक

# मतभिन्नता अब बहुत स्वाभाविक हो गई है

ऐसी स्थिति निर्मित हो जाने के कारणों की पड़ताल करने पर अंततः यही सिद्ध होता है कि नागरिकों की शैक्षणिक एवं तकनीकी क्षमता में उल्लेखनीय वृद्धि हो रही है। इसके चलते सदियों पुरानी अवधारणाएं या तो सिर से ही नकारी जा रही है या फिर उसका पालन किया भी जा रहा है तो तर्क की कसौटी पर पूरी तरह कसकर। यूं भी आज जितने अति विकसित साधन-संसाधन हैं, कहीं न कहीं उसके उदय में भी धर्म ग्रंथों की ही कोई प्रेरणा रही होगी। खैर, जहां तक दैनिक जनजीवन की बात है, अब आम नागरिकों को कपोलकल्पित बातों की अपेक्षा तार्किक बातों पर ही भरोसा होने लगा है। एक प्रकार से नागरिकों को अपने अच्छे बुरे का इल्म बहुत बेहतर तरीके से होने लगा है। यह एक सुखद स्थिति है और सुनहरे कल की ओर संकेत करती है।

नहीं होता कि इन संदर्भों में हमारे दृष्टिकोण से अन्य पक्ष भी शत-प्रतिशत रूप से सहमत हो। प्रत्येक व्यक्ति के अपने-अपने पूर्वाग्रह हो सकते हैं, कभी-कभी पूर्वाग्रह की प्रबलता, दुराग्रह में तब्दील भी हो जाती है—ऐसे में किसी भी विषय को लेकर तटस्थ दृष्टिकोण का प्रतिपादन नहीं हो पाता। इन कारणों के चलते कालांतर में नागरिकों के बीच परस्पर वैचारिक टकराव की स्थिति भी निर्मित हो जाया करती है। किसी भी स्थिति में असहमतियों को कुचलना, आखिरकार नकारात्मक परिणाम का कारक होता है। ऐसी स्थिति में परस्पर संवाद से समाधान की ओर बढ़ना चाहिए।

कभी-कभी व्यक्ति विशेष के विचारों से अभिप्रेरित होकर हम अपने विचार निश्चित करते हैं। लेकिन जैसे-जैसे शिक्षा का प्रसार हो रहा है, नागरिकों की तर्कशक्ति में आशातीत परिपक्वता भी परिलक्षित होती है। ऐसी स्थिति को सुखद गहन जा सकता है। क्योंकि किसी भी विषय पर कदा वैचारिक मंथन उपरांत प्राप्त किए गए निष्कर्ष समाज की दशा और दिशा को सकारात्मक रूप से प्रभावित करते हैं। लेकिन जब ऐसे निष्कर्ष किसी अन्य पर थोपने के किसी भी स्तर पर प्रयास किए जाते हैं, तब वैचारिक टकराव



परस्पर कटुता का कारण बन जाता है। दरअसल इस स्थिति से बचने के प्रयास होना चाहिए। इस संदर्भ में सिद्धे का दूसरा पहलू यह भी है कि वैचारिक टकराव भी सकारात्मक परिवर्तन के कारक सिद्ध हुआ करते हैं।

इसमें संदेह नहीं कि नागरिकों की तर्कशक्ति में आमूलचूल परिवर्तन के परिणामस्वरूप लोकतांत्रिक प्रक्रिया में अलग अलग विचारधारा को देश-प्रदेश का नेतृत्व करने का अवसर मिला है। इसे हम नागरिकों की राजनीतिक चेतना के रूप में भी परिभाषित कर सकते हैं। आमतौर पर देश प्रदेश के नेतृत्व की विचारधारा के आधार पर आम नागरिक अपना अभिमत सुनिश्चित करते हैं। लेकिन नागरिकों का ऐसा वर्ग भी है जो गहन वैचारिक मंथन उपरांत मताधिकार के माध्यम से देश-प्रदेश की दशा और दिशा को सुनिश्चित करता है। स्पष्ट रूप से ऐसी जागृति लोकतंत्र की बुनियाद को और भी अधिक सशक्त आधार देने में प्रबल रूप से सहायक सिद्ध हो रही है। इन सब के मूल में मतभिन्नता के चलते ही अंततः परिवर्तन को स्वीकार किया गया है। सामाजिक दृष्टि से अनावश्यक रूप से परिपारित की जा रही परंपराओं पर काफी हद तक अंकुश लगा है। दरअसल विचारधारा के टकराव से भी नूतनिकों को प्राप्त करने में सफलता प्राप्त होती है। यही कारण है कि हमने

प्रत्येक रीति रिवाज और परंपराओं को तार्किक दृष्टि से आकलित करने की दृष्टि प्राप्त की है। भौतिक संसाधनों की बहुलता के बावजूद आम नागरिकों का विचार-दर्शन आस्था एवं विश्वास पर ही टिका हुआ है। यह जरूर है कि प्रगति की दौड़ में हर कोई सहभागी है, यही नहीं अपितु भौतिकवाद की प्रबलता नैतिकता को भी तार-तार कर रही है। बावजूद इसके हमारी विश्व वंदनीय भारतीय संस्कृति से आच्छादित हमारी तार्किक परंपराओं का परिपालन भी बखूबी किया जा रहा है।

परिवर्तन के दौर में दुनिया में चाहे जितने परिवर्तन आए, लेकिन हम अपनी मूलभूत सभ्यता और संस्कृति से निरंतर जुड़े रहे हैं। आज भी धर्म-अध्यात्म की दुनिया में दुनिया भर की चहल-पहल स्पष्ट रूप से देखी जा सकती है। आज भी ब्रत, नियम और संयम का परिपालन किसी न किसी रूप में परिजन कर रहे हैं। माता-पिता के संस्कार बच्चों में परिलक्षित हो रहे हैं। माना कि नकारात्मकता भी है, लेकिन आज भी पर्याप्त जीवन शैली को बड़ी शिष्ट के साथ आत्मसात किया जा रहा है। दरअसल राजनीतिक, सामाजिक और सांस्कृतिक क्षेत्रों में जितने भी परिवर्तन हुए हैं—उन्के मूल में कहीं न कहीं वैचारिक असहमतियाँ किसी न किसी रूप में अवश्य रही हैं। कुल मिलाकर मुझे की बात यह कि वैचारिक मत भिन्नता का सदैव स्वागत किया जाना चाहिए।



## संक्षिप्त समाचार

सीहोर के आयुष विंग एवं स्पेशलाइज्ड थेरेपी सेंटर पर निशुल्क चिकित्सा शिविर आयोजित



**सीहोर (निप्र)।** सीहोर के आयुष विंग एवं स्पेशलाइज्ड थेरेपी सेंटर पर पंडित खशीलाल शर्मा शासकीय आयुर्वेद संस्था द्वारा निशुल्क चिकित्सा शिविर आयोजित किया गया। शिविर में अर्थ (बवासीर), भग्न (फिस्टुला), परिकर्तिका (फिशर एवं अन्य गुदगत रोगों के 124 रोगियों का अनुभवी एवं विशेषज्ञ आयुर्वेद चिकित्सकों द्वारा परीक्षण कर क्षार सूत्र पद्धति से निःशुल्क उपचार किया गया। इसके साथ ही औषधियां भी प्रदान की गईं। शिविर में डॉ आदित्य नेमा, डॉक्टर सुरेश ठाकुर, डॉक्टर रवीन्द्र पाटिल, डॉक्टर नीलिमा सिंह, डॉक्टर विवेक सिंह थपरीया, डॉक्टर उमेश नागर, श्री नीरज कुशवाहा, श्री मधुरेश कुमार पनिका एवं श्रीमती कमलेश शायब उपस्थित थे।

**रोजगार मेले मे 130 पंजीयन, 66**

**आवेदकों का प्राथमिक चयन**

**विदिशा (निप्र)।** शासकीय आईटीआई विदिशा में युवा संगम रोजगार स्वरोजगार अप्रेंटिसिज मेले का आयोजन किया गया। आईटीआई प्राचार्य कविता रघुवंशी ने बताया कि उक्त मेले में देश के प्रतिष्ठित प्रतिष्ठानों ने भाग लिया जैसे अपोलो टायर्स (गुजरात), मद्रसस गुपी (पीथमपुर), वर्धमान टेक्सटाइल्स (बुधनी), मेगनम शुभ (भोपाल), प्रथम फाउंडेशन आईटीसी (विदिशा) एवं अन्य बड़े विभिन्न सेक्टर के प्रतिष्ठानों ने भाग लिया। मेले में विदिशा एवं अन्य जिलों से उपस्थित हुए छात्र छात्राओं का उनकी योग्यता अनुसार चयन किया गया। इस रोजगार मेले में कुल 130 पंजीयन हुए जिसमें से 66 आवेदकों का प्राथमिक चयन हुआ। उक्त मेले का आयोजन शासकीय आईटीआई विदिशा, जिला रोजगार कार्यालय, आजीविका मिशन एवं जिला उद्योग विभाग द्वारा संयुक्त रूप से किया गया।

**प्रधानमंत्री सुरक्षित मातृत्व अभियान के तहत गर्भवती महिलाओं को दी जा रही हैं निशुल्क स्वास्थ्य सेवाएं**

**सीहोर (निप्र)।** प्रधानमंत्री सुरक्षित मातृत्व अभियान के तहत जिले की गर्भवती महिलाओं को गर्भावस्था के दौरान प्रसव पूर्व देखभाल के लिये प्रत्येक माह की 09 एवं 25 तारीख को जिले के स्वास्थ्य केंद्रों पर देखभाल एवं स्वास्थ्य सेवाओं का निशुल्क लाभ प्रदान किया जा रहा है, ताकि गर्भावस्था और प्रसव के दौरान उनकी सुरक्षा सुनिश्चित हो सके। अभियान के तहत 09 फरवरी को जिले के सभी स्वास्थ्य केंद्रों पर 841 गर्भवती महिलाओं की स्वास्थ्य जांच की गई, जिसमें 203 गर्भवती महिलाएं हार्ड रिस्क पाई गईं। सीएमएचओ श्री सुधीर कुमार डेहरिया ने बताया कि इस अभियान का उद्देश्य संस्थागत प्रसव को बढ़ावा देना है। इस योजना के तहत गर्भवती महिलाओं को निशुल्क जांच, दवाई, एवं परामर्श दिया जा रहा है। अभियान के तहत उच्च जोखिम वाली गर्भवती महिलाओं की पहचान एवं विशेष देखभाल की व्यवस्था की जा रही है। इसके तहत प्रसव के समय जटिल अवस्था में उच्च चिकित्सा केन्द्रों में रेफर किया जाता है। गर्भवती महिलाओं को स्वास्थ्य जांच के लिये निशुल्क पिक अप एवं ड्राप की सुविधा उपलब्ध कराई जा रही है।

**कुबेरेश्वर धाम रुद्राक्ष महोत्सव के दौरान श्रद्धालुओं के लिए ऑटो का किराया निर्धारित**

**सीहोर (निप्र)।** सीहोर के कुबेरेश्वर धाम पर 14 से 20 फरवरी तक रुद्राक्ष महोत्सव एवं शिवमहापुराण कथा का आयोजन किया जा रहा है, जिसमें लाखों श्रद्धालुओं के आने की संभावना है। इसके दृष्टिगत कलेक्टर श्री बालागुरु के. के निर्देशानुसार कुबेरेश्वर धाम के लिए ऑटो रिक्शा का किराया भी निर्धारित किया गया है। जिसमें सीहोर रेलवे स्टेशन से कुबेरेश्वर धाम 30 रुपये प्रति सवारी और सीहोर बस स्टैंड से कुबेरेश्वर धाम 25 रुपये प्रति सवारी निर्धारित है। कलेक्टर श्री बालागुरु के. के निर्देश दिए हैं कि श्रद्धालुओं से निर्धारित किराये से अधिक किराया न लिया जाए। इसके साथ ही सभी ड्राइवर के आई-कार्ड अथवा वैच धारण करें ताकि पहचान सुनिश्चित रह सके। उन्होंने निर्देश दिए हैं कि सभी ऑटो वाहन क्षमता से अधिक यात्री ना बैठाये तथा गति सीमा एवं यातायात नियमों का पालन करें, ताकि आयोजन में यातायात बाधित ना हों। जिला परिवहन अधिकारी श्री रीतेश तिवारी ने निर्देश दिए हैं कि सभी वाहनों के फिटनेस परमिट की वैधता जांच की जाए और बैगरे फिटनेस एवं परमिट वाहनों का संचालन ना किया जाये। सभी बसें जो कुबेरेश्वर धाम पर यात्रियों को लाने व ले जाने के लिए संचालित की जाएंगी, उनमें स्पष्ट रूप से बैनर लगाया जाए।

## संकल्प से समाधान अभियान शिविरों में प्राप्त आवेदनों का करें त्वरित निराकरण: कलेक्टर श्री विश्वकर्मा

**रायसेन (निप्र)।** कलेक्टर सभाकक्ष में टीएल बैठक में कलेक्टर श्री अरूण कुमार विश्वकर्मा द्वारा विभागीय योजनाओं, अभियानों और सीएम हेल्पलाइन निराकरण की साप्ताहिक प्रगति की विस्तृत समीक्षा करते हुए अधिकारियों को दिशा-निर्देश दिए गए। बैठक के प्रारंभ में कलेक्टर श्री विश्वकर्मा ने संकल्प से समाधान अभियान के तहत शिविरों के आयोजन और प्राप्त आवेदनों पर की जा रही कार्यवाही की जानकारी लेते हुए अधिकारियों को आवेदनों को पोर्टल पर दर्ज कराने और निराकरण हेतु निर्देशित किया। उन्होंने शिविरों में उपस्थित नहीं रहने वाले अधिकारियों पर नाराजगी व्यक्त कर उन्हें अनिवार्य रूप से शिविरों में उपस्थित रहने के निर्देश दिए। कलेक्टर श्री विश्वकर्मा ने जिला अधिकारियों से कहा कि संकल्प से समाधान अभियान शासन का महत्वपूर्ण अभियान है, इसे गंभीरता से लें। उन्होंने विकासखण्डवार और विभागवार शिविरों में प्राप्त आवेदनों तथा निराकरण की जानकारी ली। बैठक में जानकारी दी गई कि अभियान के तहत जिले में अभी तक आयोजित शिविरों में आयुष्मान भारत योजना के 9775 आवेदन प्राप्त हुए हैं जिनमें से 8969 आवेदन निराकृत हो गए हैं। इसी प्रकार सहकारी बैंकों के माध्यम से किसान क्रेडिट कार्ड के 3536 आवेदनों में से 3339 आवेदन निराकृत, पीएम स्वनिधि योजना संबंधी 4371 आवेदनों में से 3883 आवेदन निराकृत, वृद्धावस्था पेंशन



योजना के प्राप्त 1945 आवेदनों में से 1182 आवेदन निराकृत, जाति प्रमाण पत्र हेतु प्राप्त 2600 से अधिक आवेदन में से 1415 आवेदन निराकृत, प्रधानमंत्री किसान सम्मान निधि योजना के तहत प्राप्त 890 आवेदनों में से अभी तक 298 आवेदन निराकृत हो गए हैं। इसी प्रकार प्रधानमंत्री मातृ वंदना योजना के 578 आवेदनों में से 277 आवेदन, समग्र सामाजिक सुरक्षा पेंशन योजना के तहत प्राप्त 385 आवेदन में से 267 आवेदन, राष्ट्रीय विधवा गांधी पेंशन योजना के 375 आवेदन में से 212 आवेदन, राष्ट्रीय निःशक्त पेंशन योजना के तहत 346 आवेदन में से 284 आवेदन निराकृत हो गए हैं।

इनके अतिरिक्त शिविरों में प्राप्त अन्य आवेदनों का भी प्राथमिकता से निराकरण कराया जा रहा है। कलेक्टर श्री विश्वकर्मा ने निर्देश दिए कि कोई भी आवेदन लंबित ना रहे तथा नियमानुसार निराकरण की कार्यवाही शीघ्रता से की जाए। बैठक में कलेक्टर श्री विश्वकर्मा ने विभागवार और अधिकारीवार सीएम हेल्पलाइन शिकायतों के निराकरण की साप्ताहिक प्रगति की समीक्षा करते हुए सभी जनपद सीईओ को शिकायतों के निराकरण में तेजी लाने के निर्देश दिए। इसी प्रकार राजस्व विभाग, नगरीय विकास एवं आवास विभाग, खाद्य एवं नागरिक आपूर्ति, स्वास्थ्य विभाग सहित अन्य विभागों की सीएम हेल्पलाइन

शिकायतों को शीघ्रता से निराकृत करने हेतु अधिकारियों को निर्देश दिए गए। उन्होंने जिला अस्पताल से जुड़ी सीएम हेल्पलाइन शिकायतों का निराकरण नहीं होने पर नाराजगी व्यक्त कर सिविल सर्जन को कार्यप्रणाली में सुधार लाते हुए शिकायतों का प्राथमिकता से निराकरण करने के निर्देश दिए। कलेक्टर श्री विश्वकर्मा ने स्कूल शिक्षा विभाग की सीएम हेल्पलाइन शिकायतों के निराकरण में बेहतर कार्य होने पर जिला शिक्षा अधिकारी की सराहना करते हुए और बेहतर कार्य करने के लिए कहा। उन्होंने सभी अधिकारियों को निर्देश दिए कि वह स्वयं शिकायतों का अवलोकन करें और निराकरण कराएं। बैठक में

**टीएल बैठक में कलेक्टर श्री विश्वकर्मा ने सीएम हेल्पलाइन, विभागीय योजनाओं तथा गतिविधियों की समीक्षा कर दिए निर्देश**

नॉन अटेन्डेन्ट रहते हुए लेवल जम्प होने वाली शिकायतों की समीक्षा करते हुए कलेक्टर श्री विश्वकर्मा ने कृषि विभाग, खाद्य एवं नागरिक आपूर्ति सहित अन्य विभागों के अधिकारियों को निर्देश दिए कि कोई भी शिकायत नॉन अटेन्डेन्ट ना रहे, शिकायत प्राप्त होते ही नियमानुसार कार्यवाही करते हुए जानकारी दर्ज कराएं। इसी प्रकार माननीय उच्च न्यायालय में लंबित प्रकरणों में जवाबदावा दर्ज किए जाने की जानकारी लेते हुए अधिकारियों को समयावधि में जवाबदावा दर्ज कराने के निर्देश दिए। कृषि विभाग की समीक्षा के दौरान कलेक्टर श्री विश्वकर्मा ने जिले में नरवाई प्रबंधन हेतु की जा रही कार्यवाही की जानकारी लेते हुए एच संचालक कृषि को जामरुकता गतिविधियों में तेजी लाने के निर्देश दिए। उन्होंने कहा कि नरवाई प्रबंधन में उपयोग आने वाले उपकरणों को बढ़ावा दे, इसके लिए किसान संगठनों से भी चर्चा की जाए। साथ ही हार्वेस्टर में स्ट्रॉ मेनेजमेंट सिस्टम को, यह भी सुनिश्चित कराएं। सभी एसडीएम और तहसीलदार भी यह देखें कि हार्वेस्टर में स्ट्रॉ मेनेजमेंट सिस्टम है। यदि नहीं है तो कार्यवाही की जाए। बैठक में कलेक्टर श्री विश्वकर्मा ने महिला बाल विकास विभाग की समीक्षा के दौरान निर्माणधीन आंगनवाड़ी भवनों का कार्य शीघ्र पूर्ण कराने के निर्देश दिए। साथ ही जिन आंगनवाड़ी केन्द्रों का कार्य अप्रारंभ है, उन्हें शीघ्र प्रारंभ किया जाए।

## प्रधानमंत्री सुरक्षित मातृत्व अभियान शिविर में 957 गर्भवती महिलाओं की जांच, 446 हार्ड रिस्क मिली



**जिला रेडक्रॉस सोसायटी के तत्वाधान में आयोजित कार्यक्रम में 42 लोगों का हुआ स्वास्थ्य परीक्षण**

**नर्मदापुरम (निप्र)।** कलेक्टर एवं अध्यक्ष जिला रेडक्रॉस समिति नर्मदापुरम सुश्री सोनिया मीना के निर्देशानुसार तथा प्रबंध समिति पदाधिकारी श्री अरुण शर्मा के मार्गदर्शन में जिले में नागरिकों के स्वास्थ्य के प्रति जागरूकता बढ़ाने हेतु नियमित स्वास्थ्य परीक्षण शिविरों का आयोजन किया जा रहा है। इसी क्रम में रविवार को नर्मदाचल क्षत्रिय लोपाठी कुन्बी समाज विकास समिति के सहयोग से हिंगलाज माता मंदिर, खराघाट नर्मदापुरम में स्वास्थ्य परीक्षण शिविर आयोजित किया गया। शिविर में कुल 42 लोगों का बीपी, शुगर, हाइट, वेट एवं बीएमआई आदि की जांच कर उन्हें उनके शारीरिक स्वास्थ्य की जानकारी दी गई। यह अभियान 'स्वस्थ नागरिक, बेहतर कार्यक्षमता, बेहतर अर्थव्यवस्था' की भावना के साथ संचालित किया जा रहा है। उल्लेखनीय है कि इस श्रृंखला का शुभारंभ कलेक्टर सुश्री सोनिया मीना द्वारा 8 जनवरी 2026 को किया गया था, जो निरंतर जारी है। परीक्षण उपरांत चिकित्सकों ने उपस्थित लोगों को बेहतर जीवन जीने के लिए स्वस्थ जीवन शैली के चार स्तंभ—सही खानपान, नियमित शारीरिक गतिविधि, तनाव में कमी तथा रिसर्तों को मजबूत रखने—के बारे में विस्तार से जानकारी देते हुए आवश्यक परामर्श प्रदान किया।

**बैतूल (निप्र)।** गर्भावस्था से संबंधित जटिलताओं का समय पता लगाने और समय रहते उनका उपचार सुनिश्चित कर सुरक्षित प्रसव करवाने के लिए प्रतिमाह के 9 एवं 25 तारीख को प्रधानमंत्री सुरक्षित मातृत्व अभियान का आयोजन किया जाता है। मुख्य चिकित्सा एवं स्वास्थ्य अधिकारी डॉ मनोज कुमार हुमाड़े ने बताया कि 9 फरवरी को जिले में आयोजित प्रधानमंत्री सुरक्षित मातृत्व अभियान शिविर में 957 गर्भवती महिलाओं की जांच एवं 446 हार्ड रिस्क चिन्हित, 82 महिलाओं की सोनोग्राफी की गई। शिविर में सभी महिलाओं की खून की जांच एवं जीडीएम की जांच की गई।

शिविर का उद्देश्य गर्भवती महिलाओं को प्रसव पूर्व स्वास्थ्य संस्था में आवश्यक जांचे, चिकित्सकीय परीक्षण, परामर्श और हार्ड रिस्क महिलाओं का उचित प्रबंधन कर संस्थागत सुरक्षित प्रसव करवाना है, जिससे मातृ एवं शिशु मृत्यु दर को कम किया जा सके। उन्होंने बताया कि जिला चिकित्सालय बैतूल में आयोजित शिविर में स्त्री रोग चिकित्सक डॉ.



मोनिका सोनी द्वारा 92 गर्भवती महिलाओं की चिकित्सकीय जांच की गई, जिसमें 37 गर्भवती महिलाओं को हार्ड रिस्क के रूप में चिन्हित किया गया और 82 गर्भवती महिलाओं की सोनोग्राफी की गई।

सामुदायिक स्वास्थ्य केन्द्र घोड़ाडोंगरी में स्त्री रोग चिकित्सक डॉ कविता कोरी द्वारा 50 गर्भवती महिलाओं की जांच की गई, जिसमें 22 हार्ड रिस्क महिलाओं की जांच की गई। सामुदायिक स्वास्थ्य केन्द्र मुलताई में स्त्री रोग चिकित्सक डॉ सरिता कालभोर द्वारा 60

गर्भवती महिलाओं की जांच की गई, जिसमें 33 महिलाएं हार्ड रिस्क पाई गईं। सामुदायिक स्वास्थ्य केन्द्र शाहपुर में स्त्री रोग विशेषज्ञ डॉ. ईशा डैनियन द्वारा 191 गर्भवती महिलाओं की जांच की गई, जिसमें 66 हार्ड रिस्क महिलाएं पाई गईं। सामुदायिक स्वास्थ्य केन्द्र प्रभात पट्टन में चिकित्सक अधिकारी डॉ. सोनाली द्वारा 30 गर्भवती महिलाओं की जांच की गई, जिसमें 25 हार्ड रिस्क महिलाओं की जांच की गई। सामुदायिक स्वास्थ्य केन्द्र चिचोली में स्त्री रोग चिकित्सक डॉ रामलखन

प्रजापति द्वारा 71 गर्भवती महिलाओं की जांच, जिसमें 45 महिला हार्ड रिस्क पाई गईं। सामुदायिक स्वास्थ्य केन्द्र भंसेदी में चिकित्सा अधिकारी डॉ व्योमा वर्मा द्वारा 75 गर्भवती महिलाओं की जांच की गई, जिसमें 47 महिलाएं हार्ड रिस्क पाई गईं। सामुदायिक स्वास्थ्य केन्द्र सेहरा में चिकित्सक अधिकारी डॉ नेहा भास्कर द्वारा 156 गर्भवती महिलाओं की जांच की गई, जिसमें 49 महिलाएं हार्ड रिस्क पाई गईं। सामुदायिक स्वास्थ्य केन्द्र भीमपुर में महिला चिकित्सक डॉ तरुणा काकोडिया द्वारा 66 गर्भवती महिलाओं की जांच की गई, जिसमें 54 महिला हार्ड रिस्क पाई गईं। सामुदायिक स्वास्थ्य केन्द्र आठनेर में चिकित्सक अधिकारी डॉ माधुरी वलंदार द्वारा 65 गर्भवती महिलाओं की जांच की गई, जिसमें 20 महिला हार्ड रिस्क मिली। सिविल अस्पताल आमला में खंड चिकित्सा अधिकारी डॉ अशोक नरकर एवं महिला चिकित्सक डॉ ईवान जेम्स द्वारा 101 गर्भवती महिलाओं की जांच की गई जिसमें 48 महिलाएं हार्ड रिस्क मिली।

## गांवों में सड़कों की खुदाई के पश्चात अनिवार्य रूप से की जाए मरम्मत : कलेक्टर



**राजस्व प्रकरणों के निराकरण के लिए बाबू के भरोसे न रहें, स्वयं सज्ञान लें अधिकारी**

**सीहोर (निप्र)।** कलेक्टर श्री बालागुरु के. की अध्यक्षता में कलेक्टर सभाकक्ष में राजस्व अधिकारियों की समीक्षा बैठक आयोजित की गई। बैठक में कलेक्टर श्री बालागुरु के. ने तहसीलवार एवं अनुभागावार राजस्व कार्यों की प्रगति की समीक्षा करते हुए राजस्व वसूली, आरसीएमएस, नामांतरण, बंटवारा, सीमांकन, फार्मर रजिस्ट्री सहित सभी राजस्व कार्यों को समयबद्ध एवं गुणवत्तापूर्ण ढंग से पूर्ण करने के निर्देश दिए। उन्होंने कहा कि कोई भी राजस्व प्रकरण अनावश्यक रूप से लंबित न रहे तथा सभी अधिकारी गंभीरता और जवाबदेही के साथ कार्य करें। उन्होंने कहा राजस्व संबंधी कार्यों के निराकरण के लिए

अधिकारी अपने बाबू के भरोसे न रहें, बल्कि स्वयं सज्ञान में लेते हुए प्रकरणों का निराकरण सुनिश्चित करें। बैठक में मतदाता सूची के विशेष गहन पुनरीक्षण कार्य की समीक्षा करते हुए कलेक्टर श्री बालागुरु के. ने नो-मैपिंग मतदाताओं की सुनवाई, लॉजिकल डिफिक्रेंसेस के निराकरण एवं दावे-आपत्तियों के निपटारे को प्राथमिकता देने के निर्देश दिए। उन्होंने कहा कि सभी पात्र मतदाताओं से आवश्यक दस्तावेज एकत्रित कर यह सुनिश्चित किया जाए कि कोई भी पात्र मतदाता सूची से वंचित न रहे। कलेक्टर श्री बालागुरु के. ने सीमांकन एवं नामांतरण कार्यों में तेजी लाने के निर्देश दिए। उन्होंने कहा कि आम जनता से

जुड़े इन कार्यों में लापरवाही स्वीकार्य नहीं है तथा कार्य की गुणवत्ता पर विशेष ध्यान दिया जाए। साथ ही उन्होंने राजस्व वसूली में लक्ष्य के अनुरूप प्रगति सुनिश्चित करने के निर्देश भी दिए। कलेक्टर श्री बालागुरु के. ने विकास कार्यों के दौरान गांवों की सड़कों की खुदाई के पश्चात उनकी मरम्मत अनिवार्य रूप से कराने के निर्देश दिए, ताकि ग्रामीणों को आवागमन में कोई परेशानी न हो। उन्होंने सभी किसानों की फार्मर आईडी बनाने तथा खाद की अग्रिम व्यवस्था सुनिश्चित करने के निर्देश दिए। उन्होंने निचले स्तर के कर्मचारियों के कार्य निर्धारित कर उनकी ड्यूटी लगाने को भी कहा। बैठक में रेलवे एवं राष्ट्रीय राजमार्ग परियोजनाओं की समीक्षा करते हुए उन्होंने निर्देश दिए कि परियोजनाओं का कार्य समय सीमा में गुणवत्तापूर्ण ढंग से पूर्ण किया जाए। इसके साथ ही परियोजनाओं में आने वाली भूमि के किसानों के हितों को ध्यान में रखा जाए और किसानों को उनकी भूमि का पूर्ण और उचित मुआवजा समय पर प्रदान किया जाए। उन्होंने गिरदावरी कार्य में विशेष सतर्कता बरतने के निर्देश देते हुए कहा कि खेतों की वास्तविक स्थिति के आधार पर ही फसलों की शुद्ध, प्रमाणिक एवं त्रुटिरहित प्रविष्टियां दर्ज की जाएं।



**विधायक डॉ चौधरी तथा जिला पंचायत अध्यक्ष श्री मीणा ने सड़क निर्माण कार्यों का किया भूमिपूजन**

**रायसेन (निप्र)।** सांची विधायक डॉ प्रभुराम चौधरी तथा जिला पंचायत अध्यक्ष श्री यशवंत मीणा द्वारा सोमवार को सांची विधानसभा क्षेत्र में विभिन्न विकास और निर्माण कार्यों की सौगात दी गई। सांची विधायक डॉ चौधरी तथा जिला पंचायत अध्यक्ष श्री मीणा द्वारा लोक निर्माण विभाग अंतर्गत प्रधानमंत्री ग्रामीण सड़क योजना के तहत ग्राम पिपलई से ड्राइविंग ट्रेनिंग सेंटर तक 143.71 लाख रुपये लागत के 0.90 किमी लंबाई मार्ग निर्माण कार्य (लागत राशि 143.71 लाख रुपये) का भूमिपूजन किया गया। इसी प्रकार ग्राम वावलिया में आयोजित कार्यक्रम में विधायक डॉ चौधरी तथा जिला पंचायत अध्यक्ष श्री मीणा द्वारा राशि 363.22 लाख रुपये लागत से बनने वाले 3.30 किमी लम्बे ग्राम वावलिया से खरवाई लंबाई मार्ग निर्माण कार्य का भूमिपूजन किया गया। इस अवसर पर उन्होंने ग्रामीणों को संबोधित करते हुए कहा कि इन मार्गों का निर्माण हो जाने से क्षेत्र के ग्रामीणों के लिए आवागमन में सुविधा होगी तथा विकास को भी गति मिलेगी। इस अवसर पर स्थानीय जनप्रतिनिधि, श्री राकेश शर्मा, लोक निर्माण विभाग और पंचायत विभाग के अधिकारी तथा ग्रामीणजन उपस्थित रहे।

## एमएसएमई ऋण आउटरीच शिविर में मौके पर ही 170 करोड़ के ऋण स्वीकृत किए गए



**कार्यक्रम में उद्यमियों को व्यवसाय वृद्धि के लिए योजनाओं की जानकारी दी गई।**

**नर्मदापुरम (निप्र)।** सूक्ष्म, लघु और मध्यम उद्योग एमएसएमई के विकास को बढ़ावा देने के उद्देश्य से एमएसएमई ऋण आउटरीच शिविर का

कार्यक्रम आयोजित हुआ। शिविर में राज्यसभा सदस्य श्रीमती माया नारोलिया की मुख्य उपस्थिति में 130 से अधिक हितग्राहियों को 170 करोड़ के स्वीकृत

पत्र प्रदान किए गए। इस अवसर पर श्रीमती नारोलिया ने कहा कि देश के युवा, महिला वर्ग से लेकर पात्र वृद्ध सभी को आत्मनिर्भर बनाना है। उन्होंने कहा

कि ग्राहकों की ऋण संबंधी समस्याओं को दूर करने के उद्देश्य से मेगा ऋण आउटरीच शिविर में समाज के गरीब तबके से लेकर बड़े उद्यमियों तक बैंकिंग योजनाओं को जानकारी के साथ उन्हें ऋण देकर आर्थिक रूप से सबल बनाने का काम सेंट्रल बैंक आफ इंडिया के तत्वाधान में किया गया है। उन्होंने बजट में एमएसएमई सेक्टर के लिए दी गई सरकारी की जन कल्याणकारी योजनाओं के बारे में भी बताया। वहीं केंद्रीय कार्यालय के प्रतिनिधि जयशंकर प्रसाद ने कहा कि देश के आर्थिक विकास और रोजगार सृजन में एमएसएमई और बैंक ने भूमिका निभाई है। इस तरह के आयोजन से वित्तीय सहायता तक पहुंच आसान होती है। उन्होंने आपकी पूंजी-आपका अधिकारी, घर वापसी और स्वागतम जैसी योजनाओं के साथ-साथ मुद्रा, जीएसटी आधारित ऋण, और

होटल सेक्टर के लिए विशेष वित्तीय प्रावधानों की जानकारी दी। क्षेत्रीय प्रमुख रजत मिश्रा ने कहा कि बैंक अब क्लस्टर आधारित पहुंच पर विशेष ध्यान दे रहा है, ताकि क्षेत्र के विशिष्ट व्यापारिक समूहों, विशेषकर पर्यटन और हासिलेटिलिटी सेक्टर को उनकी जरूरतों के अनुसार सरल और त्वरित बैंकिंग सुविधाएं मिल सकें। कार्यक्रम में उद्यमियों, ऋण लाभार्थियों को अपने व्यवसाय वृद्धि हेतु विभिन्न योजनाओं की जानकारी दी गई। उद्यमियों को मुद्रा, बिजनेस लोन, शाप लोन, सीए लोन, टेक्सटाइल सेक्टर के लिए लोन, जीएसटी आधारित ऋण, संजीवनी योजना और सेंट्रल बैंक योजना की विस्तृत जानकारी दी गई, इनमें सेंट्रल बिजनेस लोन, सेंट्रल बिजनेस व्हील, सेंट्रल संजीवनी, सेंट्रल टेक्सटाइल, सेंट्रल स्टैंड अप इंडिया, सेंट्रल शाप और सेंट्रल बैंक जैसी योजनाएं शामिल थीं।

## कुरवाई में एक दिवसीय आपदा प्रबंधन प्रशिक्षण सम्पन्न

**विदिशा (निप्र)।** मध्यप्रदेश राज्य आपदा प्रबंधन प्राधिकरण, गृह विभाग के निर्देशानुसार जिला आपदा प्रबंधन प्राधिकरण द्वारा ट्रेनिंग एंड केपेसिटी बिल्डिंग डिजास्टर रिस्पांस प्रोग्राम के अंतर्गत बाढ़ आपदा राहत, खोज एवं बचाव विषय पर एक दिवसीय प्रशिक्षण कार्यक्रम का आयोजन किया गया। कलेक्टर श्री अंशुल गुप्ता के निर्देशानुसार कुरवाई स्थित नवीन तहसील के हॉल में संपन्न हुआ। कार्यक्रम में एसडीएम श्री मनीष जैन एवं तहसीलदार श्री नागेश पवार भी उपस्थित रहे।

प्रशिक्षण आपदा नोडल अधिकारी एवं डिस्ट्रिक्ट कमांडेंट होमगार्ड श्री मयंक कुमार जैन के मार्गदर्शन में एसआई श्री लक्ष्मी नारायण विश्वकर्मा द्वारा प्रदान किया गया। प्रशिक्षण सत्र में इन्सिडेंट रिस्पांस सिस्टम (रै), रेस्क्यू टास्क फोर्स तथा रै टीम के सदस्यों की आपदा स्टैंड अप इंडिया, सेंट्रल शाप और सेंट्रल बैंक जैसी योजनाएं शामिल थीं।

नारायण विश्वकर्मा एवं कम्प्यू टीम द्वारा बाढ़ आपदा राहत, खोज एवं बचाव कार्यों के दौरान विभिन्न विभागों के बीच आवश्यक समन्वय, आपदा से पूर्व, आपदा के दौरान तथा आपदा के बाद की जाने वाली कार्यवाहियों पर विस्तार से प्रकाश डाला गया। इसके अतिरिक्त प्रशिक्षण में बाढ़, भूकंप, आगजनी, सर्पदंश, चक्रपात, प्राथमिक उपचार, लू एवं शीतलहर जैसी परिस्थितियों से निपटने के व्यावहारिक उपायों की जानकारी भी दी गई। प्रशिक्षण के दौरान प्रतिभागियों को भारत सरकार की 'सचेत ऐप' डाउनलोड कराई गई तथा उसके उपयोग की विधि समझाई गई। कथं कथं कथं कथं कथं कथं आपदा की स्थिति में त्वरित, समन्वित एवं प्रभावी प्रतिक्रिया सुनिश्चित करना रहा। प्रशिक्षण में एसडीआरएफ टीम के सदस्य सौरभ पचैरी, संदीप राजपूत, देवेन्द्र किलोरिया, विजय कुशवाहा एवं अभिषेक यादव विशेष रूप से उपस्थित रहे।

## किसानों को दी जा रही आधुनिक कृषि यंत्रों की जानकारी



भोपाल (नप्र)। राज्य शासन के निर्देशानुसार कृषक कल्याण वर्ष-2026 के तहत प्रदेश में कृषि रथों का भ्रमण जारी है। इसी क्रम में नरसिंहपुर जिले के सभी 6 विकासाखंडों में कृषि रथ चलाया जा रहा है। जिले के किसानों को ई-विकास प्रणाली (ई-टोकन उर्वरक वितरण), आधुनिक कृषि यंत्रों और उन्नत खेती आदि की जानकारी दी जा रही है। कृषि विभाग द्वारा कृषि रथ के माध्यम से किसानों को जागरूक भी किया जा रहा है।

कृषि रथ के माध्यम से किसानों को जैविक खेती एवं प्राकृतिक कृषि क्षेत्रों का विस्तार, मृदा स्वास्थ्य कार्ड योजना, एकीकृत पोषक तत्व, कीट एवं रोग प्रबंधन, कृषि को लाभकारी व्यवसाय बनाने के उपाय, फसल विविधीकरण को बढ़ावा देने, विभागीय कृषि योजनाओं का प्रचार-प्रसार, प्रधानमंत्री धन-धान्य कृषि योजना, ई-विकास प्रणाली अंतर्गत ई-टोकन उर्वरक वितरण व्यवस्था और पराली प्रबंधन की जानकारी दी गई। किसानों को नरवाई (फसल अवशेष) प्रबंधन के लिए आधुनिक यंत्रों जैसे सुपर सीडर, हैप्पी सीडर, जीरो टिलेज सीडर कम फर्टिलाइजर ड्रिल, स्प्रॉय रीपर और रीपर कम बाइंडर की तकनीकी जानकारी दी गई।

किसानों को जानकारी दी गई कि सुपर सीडर और हैप्पी सीडर जैसे यंत्र खेत की तैयारी, नरवाई प्रबंधन और बोनी जैसे तीन काम एक साथ करते हैं। इन यंत्रों के उपयोग से न केवल समय और लागत की बचत होती है, बल्कि पैदावार भी अच्छी मिलती है। उन्होंने किसानों को समझाया कि नरवाई जलाने से मिट्टी की उर्वरा शक्ति नष्ट होती है और वायु प्रदूषण फैलता है। नरवाई न जलाकर उसे खाद के रूप में उपयोग करना ही श्रेष्ठ है।

रतलाम जिले में कृषि रथ के माध्यम से कृषि एवं संबद्ध विषयों जैसे उद्यानिकी, पशुपालन, आत्मा, मत्स्य पालन आदि पर किसानों एवं कृषि वैज्ञानिकों के मध्य सीधा संपर्क कायम कर नवीन एवं वैज्ञानिकी तकनीकी सुधार की जानकारी कृषकों को दी जा रही है। कृषि रथ द्वारा किसानों को जिले के विभिन्न ग्रामों में जैविक खेती एवं प्राकृतिक कृषि क्षेत्रों का विस्तार, पराली न जलाने, मृदा स्वास्थ्य कार्ड, एकीकृत पोषक तत्व, कीट एवं रोग प्रबंधन, कृषि को लाभकारी व्यवसाय बनाने के उपाय, फसल विविधीकरण को बढ़ावा देने, प्रधानमंत्री धन-धान्य कृषि योजना, ई-विकास प्रणाली अंतर्गत ई-टोकन उर्वरक वितरण व्यवस्था आदि के संबंध में जानकारी दी गई।

## घर से लौटने पर कर रही थी सुसाइड की बातें

भोपाल में एमबीबीएस छात्रा की मौत पर पीजी इंचार्ज का दावा, पिता बोले- पढ़ाई का स्ट्रेस था



पिता बोले- बेटी कुछ दिनों से घर पर ही थी- आलीराजपुर जिले के अकलवा गांव निवासी रोशनी के पिता वंटर सिंह कलेश ने बताया कि मंगलवार सुबह करीब 8.30 बजे बेटी की हालत की जानकारी मिली। रोशनी कुछ दिनों से घर पर ही थी। वह दो बहनों में बड़ी थी। शनिवार को ही तो उसे आलीराजपुर से भोपाल के लिए ट्रेन में बैठाया था। रविवार और सोमवार वह भोपाल में रही।

पढ़ाई का दबाव था, लेकिन हिम्मत वाली थी रोशनी- पिता वंटर सिंह ने कहा कि रोशनी ने पढ़ाई के स्ट्रेस का जिक्र जरूर किया था, लेकिन वह हमेशा यही कहती थी कि पापा, मैं पढ़ लूंगी। नीट परीक्षा में उसके 400 से ज्यादा अंक आए थे और उसने खुद गांधी मेडिकल कॉलेज का चयन किया था। वह शुरू से डॉक्टर बनना चाहती थी। परिवार को उम्मीद थी कि बेटी मेहनत के दम पर आगे बढ़ेगी।

पीजी इंचार्ज बोलीं- सभी से अच्छे से बात करती थी

जिस प्राइवेट पीजी में रोशनी रह रही थी, उसकी संचालक करुणा नायर ने बताया कि रोशनी का स्वभाव बेहद अच्छा था। वह हमेशा हंसते-खेलते रहती थी। सभी से अच्छे से बात करती थी। पीजी में हर जगह कैमरे लगे हैं, जिससे बच्चों की निगरानी की जाती है। करुणा नायर के मुताबिक, रोशनी की सहेलियों ने बताया कि वह दो दिन से सुसाइड करने की बात कर रही थी। वह दो दिन पहले ही घर से लौटकर भोपाल आई थी, अगर यह बात समय रहते उन्हें या परिवार को बता दी जाती तो शायद कोई कदम उठाया जा सकता था।

वहीं कॉलेज डीन ने भी पुष्टि की है कि पढ़ाई समझ नहीं आने के कारण रोशनी तनाव में थी।

## पं. दीनदयाल उपाध्याय एकात्म मानववाद और अंत्योदय के प्रणेता और... समर्थ भारत निर्माण के चिंतक थे: सीएम

● मुख्यमंत्री ने पं. दीनदयाल उपाध्याय की पुण्यतिथि पर लालघाटी स्थित प्रतिमा पर की पुष्पांजलि अर्पित

भोपाल (नप्र)। मुख्यमंत्री डॉ. मोहन यादव ने कहा कि जब विश्व में सभी ओर साम्यवाद और समाजवाद की विचारधाराओं का प्रभाव था, तब पं. दीनदयाल उपाध्याय ने भारत की सनातन विचारधारा को युगानुकूल रूप में प्रस्तुत करते हुए देश को एकात्म मानववाद और अंत्योदय की कल्याणकारी दृष्टि प्रदान की। यह हमारी सांस्कृतिक विरासत को निरंतरता प्रदान करने का प्रभावी प्रयास था। पं. दीनदयाल उपाध्याय एकात्म मानववाद और अंत्योदय के प्रणेता तथा समर्थ भारत निर्माण के चिंतक थे। पंडित दीनदयाल उपाध्याय राष्ट्रीय स्वयंसेवक संघ के चिंतक, संगठनकर्ता और भारतीय जनसंघ के सह संस्थापक रहे। दीनदयाल जी का विचार था कि स्वतंत्रता तभी सार्थक होती है, जब वो हमारी संस्कृति की अभिव्यक्ति का साधन बने। उनके विचारों ने समाज के अंतिम पंक्ति के अंतिम व्यक्ति के जीवन में उजास लाने का मार्ग प्रशस्त किया। दीनदयाल जी के विचार भारतीय मानस को सशक्त राष्ट्र और समाज के निर्माण के लिए अपना सर्वस्व समर्पित कर कार्य करने की प्रेरणा देते हैं। मुख्यमंत्री डॉ. यादव पंडित दीनदयाल उपाध्याय की पुण्यतिथि पर लालघाटी स्थित उनकी प्रतिमा पर पुष्पांजलि अर्पित करने के बाद उपस्थित जनसमुदाय को संबोधित कर रहे थे। मुख्यमंत्री डॉ. यादव ने पं.



दीनदयाल उपाध्याय की प्रतिमा के निकट विकसित नमो वन का अवलोकन कर रुद्राक्ष का पौधा रोपा।

मुख्यमंत्री डॉ. यादव ने कहा कि पं. दीनदयाल उपाध्याय के विचारों के अनुरूप प्रधानमंत्री श्री नरेन्द्र मोदी, गरीब-किसान-युवा और महिलाओं कल्याण के साथ सभी को प्रगति के अवसर उपलब्ध कराने

के लिए प्रतिबद्ध हैं। प्रधानमंत्री श्री मोदी के नेतृत्व में राज्य सरकार इस दिशा में निरंतर सक्रिय है। प्रधानमंत्री श्री मोदी के नेतृत्व में विश्व में देश का प्रभाव निरंतर बढ़ रहा है। मुख्यमंत्री डॉ. यादव ने कहा कि पंडित दीनदयाल उपाध्याय की पुण्यतिथि पर केश शिल्पियों को उपलब्ध कराई जा रही किट उनके

अंत्योदय के विचारों को व्यावहारिक रूप देने का सार्थक प्रयास है।

इस अवसर पर खेल एवं युवा कल्याण, सहकारिता मंत्री श्री विश्वास सारंग, भोपाल महापौर श्रीमती मालती राय सहित श्री रविन्द्र यादव जति जनप्रतिनिधि और स्थानीय नागरिक उपस्थित थे।

## प्रदेश की 9 स्टोन आधारित एमएसएमई इकाइयों ने जयपुर में इंडिया स्टोन मार्ट में की सहभागिता

भोपाल (नप्र)। मध्यप्रदेश की 9 स्टोन आधारित एमएसएमई इकाइयों ने इंडिया स्टोन मार्ट, 2026 जयपुर में सहभागिता कर प्रदेश का नाम राष्ट्रीय स्तर पर गौरवान्वित किया है। यह प्रतिष्ठित अंतरराष्ट्रीय स्टोन आधारित प्रदर्शनी 5 से 8 फरवरी तक जयपुर में आयोजित की गई थी।

प्रदर्शनी में मध्यप्रदेश की कुल 9 स्टोन आधारित एमएसएमई इकाइयों ने सहभागिता की, जिसमें ग्वालियर से 6 इकाइयों (तंत्र स्टोन इंडस्ट्रीज, जैन स्टोन इंडस्ट्रीज, के. आर. स्टोन इंडस्ट्रीज, महाकाय इंडस्ट्रीज, अश्वयुव इंटरप्राइजेज, श्री साई राम स्टोन), कटनी से दो इकाइयों (एमके ग्रेनाइट एवं मार्बल कंपनी तथा श्री राम मार्बल्स) एवं इंदौर (द राईट एंगल्स) से एक इकाई शामिल है।



सभी चयनित इकाइयों को एमएसएमई विभाग, मध्यप्रदेश द्वारा विभागीय सहयोग प्रदान किया गया। इकाइयों को निःशुल्क स्टॉल उपलब्ध कराए गए एवं अन्य आवश्यक व्यवस्थाएं भी सुनिश्चित की गईं। प्रदर्शनी में भाग लेने के लिए इकाइयों का चयन एमएसएमई विभाग के माध्यम से मुख्यालय स्तर पर किया गया। स्टोन इंडस्ट्रीज के उत्पादों का वन डिस्ट्रिक्ट वन प्रोजेक्ट में शामिल होने के साथ उनकी गुणवत्ता, नवाचार क्षमता एवं बाजार संभावनाओं को चयन का आधार बनाया गया। प्रदर्शनी के दौरान उद्यमियों ने अपने उत्पादों का प्रभावी प्रदर्शन किया एवं देश-विदेश से आए क्रेताओं एवं व्यापारिक प्रतिनिधियों से सार्थक व्यावसायिक संवाद किया। इस सहभागिता से स्टोन जगत के हितधारकों का परिचय मध्यप्रदेश की विशाल स्टोन धरोहर से हो सका एवं सभी ने मध्यप्रदेश के उत्पादों को सराहा। विजित स्थानीय एमएसएमई इकाइयों को राष्ट्रीय एवं अंतरराष्ट्रीय बाजार से जोड़ने, न्यायित संभावनाओं के विस्तार तथा महिला उद्यमिता को प्रोत्साहन देने की दिशा में एक महत्वपूर्ण पहल है। माना जा रहा है कि एमएसएमई विभाग की यह पहल प्रदेश में उद्यमिता, रोजगार सृजन एवं आर्थिक विकास को सशक्त रूप से आगे बढ़ाएगी।

## प्रोफेसर ने घर में फांसी लगाकर सुसाइड किया लिखा- बीमारी से परेशान हूं... इसलिए जीना नहीं चाहता, सभी को बहुत प्यार करता हूं

भोपाल (नप्र)। भोपाल के रातीबड़ इलाके में रहने वाले प्राइवेट कॉलेज के प्रोफेसर ने मंगलवार-बुधवार की दरमियानी रात फांसी लगाकर सुसाइड कर लिया। बुधवार सुबह परिजनों ने बांडी देखने के बाद पुलिस को सूचना दी। पुलिस ने मर्ग कायम कर जांच शुरू कर दी है। मूक के कमरे से पुलिस को सुसाइड नोट मिला है।

जिसमें उसने बीमारी के चलते जान देने की बात लिखी है। हालांकि परिजनों ने उसे किसी भी तरह की गंभीर बीमारी होने से इनकार किया है। पुलिस सभी एंगल पर जांच कर रही है। एसआई गम्बर सिंह के मुताबिक 32 वर्षीय शैलेंद्र सिंह ठाकुर पुत्र

महेंद्र सिंह ठाकुर गोल्डन सिटी रातीबड़ में किराए से रहते थे। वह मूल रूप से सीहोर जिले के आष्टा स्थित गोपालपुर गांव के रहने वाले थे।

छह माह से किराए से रह रहा था- बीते 6 महीने से भोपाल में किराए का कमरा लेकर रहते थे और रातीबड़ के ही प्राइवेट कॉलेज में बतौर प्रोफेसर जांब कर रहे थे। उनके भाई ने पुलिस को बताया कि शैलेंद्र को किसी तरह की गंभीर बीमारी नहीं थी।

जल्द हो जाता था मौसमी बीमारियों का शिकार- बीते कुछ समय से उसे सर्दी और जुकाम जल्दी हो जाया करता था। इसके बाद होने वाली कमजोरी

से वह परेशान रहता था। एसआई ने बताया कि शैलेंद्र के कमरे से मिले सुसाइड नोट में उसने लिखा कि बीमारी से तंग हूं... इसलिए जीना नहीं चाहता। सभी को बहुत प्यार करता हूं। अपना ध्यान रखें और स्वस्थ रहें।

पत्नी को भी है कैंसर

पुलिस के मुताबिक शैलेंद्र की पत्नी को बच्चेदानी का कैंसर है। जिसका इलाज बीते एक साल से चल रहा है। फिलहाल पत्नी अपने गोपालपुर स्थित मायके में रह रही हैं। मायके वाले ही उसका इलाज करा रहे हैं। इस बात को लेकर भी शैलेंद्र तनाव में रहता था।

## छत से घुसे, ताले तोड़े और डेढ़ करोड़ ले भागे शिवपुरी में 1 किलो सोना, ढाई किलो चांदी और 20 लाख रुपए नकद चुरा ले गए बदमाश

शिवपुरी (नप्र)। शिवपुरी जिले के इंदार गांव में एक ही रात में दो घरों से चोरी हो गई। बदमाश दोनों घरों से एक किलो सोना, ढाई किलो चांदी और करीब 20 लाख रुपए नकद लेकर भाग गए। कुल माल की कीमत करीब डेढ़ करोड़ रुपए बताई गई है। घटना के बाद से गांव में दहशत का माहौल है। पुलिस के अनुसार, सबसे बड़ी चोरी चंद्रप्रकाश रघुवंशी के घर हुई। परिजन आशीष रघुवंशी ने बताया कि परिवार के सभी सदस्य रात करीब 12 बजे सो गए थे। इसी दौरान चोर छत के रास्ते घर में घुसे और एक कमरे का ताला तोड़कर अंदर दाखिल हो गए।

तीन बक्सों के ताले तोड़े- चोरों ने कमरे में रखे तीन बक्सों के ताले तोड़ दिए। इनमें रखी 17 सोने की अंगुठियां, 3 सोने के हार, 4 सोने की चेन, पुरानी सोने की मोहरें और करीब दो किलो चांदी के जेवरत ले गए। बताया गया है कि करीब 50-60 तोला सोना नया था, जबकि लगभग 50 तोला सोना पुरतैनी था, जिसे एक ही स्थान पर रखा गया था। आशीष रघुवंशी ने बताया कि उन्होंने हाल ही में मक्का बेचकर 15 लाख रुपए घर में रखे थे। इसके अलावा करीब 5 लाख रुपए पहले से घर में मौजूद थे। इस तरह चोर कुल 20 लाख रुपए नकद भी अपने साथ ले गए। चंद्रप्रकाश रघुवंशी के तीन बेटे हैं- देवेन्द्र, महेंद्र और विशाल। तीनों ही विवाहित हैं और उनके बच्चे हैं। देवेन्द्र गुना में पढवाते हैं। इसी कारण तीनों भाइयों की पतियां और बच्चे पढ़ाई के लिए गुना में रहते हैं।



भावी पीढ़ियों के लिए प्रेरणादायी स्थान होगा पं. दीनदयाल उपाध्याय उद्यान: स्कूल शिक्षा मंत्री श्री सिंह

## विद्यार्थियों ने उत्साह के साथ किया सांदीपनि विद्यालय में प्रवेश

● राजधानी भोपाल के बरई क्षेत्र में एकात्म मानववाद के जनक की प्रतिमा का अनावरण ● विधानसभा अध्यक्ष नरेंद्र सिंह तोमर ने बच्चों को किया प्रेरित



भोपाल (नप्र)। 'एकात्म मानववाद' के जनक पं. दीनदयाल उपाध्याय की पुण्यतिथि पर भोपाल के बरई क्षेत्र को 11 जनवरी को दो सौगातें मिलीं। विधानसभा अध्यक्ष श्री नरेंद्र सिंह तोमर और स्कूल शिक्षा मंत्री श्री राव उदय प्रताप सिंह ने पं. दीनदयाल उपाध्याय के नाम से बने उद्यान की शुरुआत और उनकी प्रतिमा का अनावरण किया। इसके साथ-साथ विद्यार्थियों को सांदीपनि विद्यालय में भी प्रवेश कराया। बच्चों को गुलाब के फूल दिए गए और उन्हें विकसित भारत में योगदान के लिए प्रेरित किया गया। विधानसभा अध्यक्ष श्री तोमर, स्कूल शिक्षा मंत्री श्री

सिंह और विधायक श्री रामेश्वर शर्मा ने बच्चों को संबोधित किया। उन्होंने विद्यार्थियों को पं. दीनदयाल उपाध्याय के सपने से परिचित कराया और उनके पद चिन्हों पर चलने के लिए कहा।

स्कूल शिक्षा मंत्री श्री सिंह ने कहा कि आज के दिन इस क्षेत्र के लोगों को खुशियां मिलने वाली हैं। इस पार्क को पं. दीनदयाल उपाध्याय के नाम से उद्यान के रूप में जाना जाएगा। उनकी प्रतिमा का आज लोकार्पण हुआ है। यह प्रतिमा आपके लिए आगे आने वाले समय में प्रेरणा का काम करेगी, प्रेरक का काम करेगी। ये पार्क इस क्षेत्र में पर्यावरण

की दृष्टि से श्रेष्ठ स्थान होगा, जहां बच्चे-बुजुर्ग-नौजवान, सभी यहां पर सुबह और शाम अपना समय यहां व्यतीत कर सकते हैं। ये उद्यान आगे आने वाली पीढ़ियों के लिए प्रेरणादायी स्थान के रूप में जाना जाएगा।

पहले लक्ष्य तय करें, फिर उसे पाने की कोशिश करें- स्कूल शिक्षा मंत्री श्री सिंह ने कहा कि पं. दीनदयाल उपाध्याय के सपने को प्रधानमंत्री श्री नरेन्द्र मोदी देश में और हमारे मुख्यमंत्री डॉ. मोहन यादव प्रदेश में सच कर रहे हैं। उस सपने को साकार करने के लिए पीढ़ियों संघर्ष कर रही हैं। हमारे प्रधानमंत्री श्री मोदी कहते हैं कि पहले लक्ष्य तय करो फिर उसे पाने की कोशिश करो। मैं बच्चों से कहूंगा कि जब तक जीवन में आप लक्ष्य तय नहीं करोगे, तब तक उस तक नहीं पहुंच पाओगे। इसलिए पहले तय करो कि हमको कहां जाना है।

पूजे जाते हैं देश को समर्पित लोग- विधानसभा अध्यक्ष श्री तोमर ने कहा कि हमारे देश में व्यक्ति की पूजा नहीं होती, हमेशा गुणों की पूजा होती है। इन गुणों के साथ जो व्यक्ति अपना जीवन भारत माता को और इस देश के लोगों को समर्पित करता है, वह हमारे देश में पूजा के योग्य हो जाता है। पं. दीनदयाल उपाध्याय की कद-काठी साधारण थी, उन्होंने गरीब परिवार में जन्म लिया। उन्होंने व्यक्तित्व

## प्रधानमंत्री का सपना सच करेंगे विद्यार्थी

विधायक रामेश्वर शर्मा ने कहा कि पं. दीनदयाल उपाध्याय भारत के चिंतन को जनमानस तक पहुंचाया, उसे अमर कर दिया। पं. दीनदयाल उपाध्याय के प्राण जनमानस में बसते थे। आज बच्चे सांदीपनि विद्यालय में प्रवेश कर रहे हैं। इस विद्यालय में उन्हें अच्छी सुविधाएं दी गई हैं। ये बच्चे भारत का भविष्य हैं। ये हमारे लिए गौरव की बात है कि हमें प्रधानमंत्री के रूप में श्री मोदी जैसी शक्तिसयत मिली। उनका सपना देश को विश्वगुरु बनाना है। ये बच्चे उनके इस सपने को साकार करने में अहम योगदान देंगे। विधायक शर्मा ने कहा कि मुख्यमंत्री डॉ. मोहन यादव के नेतृत्व में मध्यप्रदेश ने विकास की अभूतपूर्व गति पकड़ी है। मुख्यमंत्री डॉ. यादव गरीब-युवा-अन्यदाता और नारी शक्ति के कल्याण के लिए दिन-रात एक किए हुए हैं। विधायक शर्मा ने कहा कि बच्चों के भविष्य को देखते हुए ज्ञागरिया में स्टेडियम का निर्माण भी होगा।

से, सादा जीवन से, विद्वता से कम समय में भारत माता की जो सेवा की और भारत से जुड़ा जो चिंतन इस धरती को दिया, उसके कारण आज भारत ही नहीं सारी दुनिया उनके चरणों में शीश झुकाती है।